
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 
డిసెంబర్‌ 27 నుండి 29 వరకు ఏడుకొండలవాడి ఆవాసమైన తిరుపతి 
పుణ్య క్షేత్రంలో అత్యున్నత స్థాయిలో తెలుగు మహాసభలను ఏర్పాటు చేసింది. 
రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగు వారందరూ పరస్పరం భావ 
వినిమయం చేసుకోవడానికీ, తెలుగువారు తమ గత చరిత్రను సంస్మరించుకుంటూ, 
ఉత్కృష్టమైన భవిష్యత్తును నిర్మించుకోవడానికో ఈ మహా సభలు ఎంతగానో 
దోహదం చేస్తాయని మేము విశ్వసిస్తున్నాం. 


తొలి ప్రపంచ తెలుగు మహాసభలు జరిగి 87 సంవత్సరాలు గడిచాయి. 
అయితే ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో 
పనులు చేపడుతోంది. తెలుగువారి నిర్వహణ సామర్ధాన్ని ఇటీవల జరిగిన జీవ 
వైవిధ్య సదస్సులో కూడ ప్రభుత్వం నిరూపించింది. ఈ నేపథ్యంలోనే ప్రపంచ 
తెలుగు మహాసభలను నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాష్తుగా ఎన్నో రాజకీయ, సామాజిక సాంసృతిక పుణామాలు 
సంభవించాయి. వీటి నేపథ్యంలో బహుభాషా దేశమైన మన భారత దేశంలో 
తెలుగు భాష సాహిత్యం, చరిత్ర, సంస్కృతి, కళలు మొద్దలైన విషయాల్లో జరిగిన కృషి గురించి, 
జరగవలసిన కృషి గురించి మనం చర్చించవలసింది ఎంతో ఉంది. ప్రపంచీకరణ నేపథ్యంలో 
మన తెలుగు భాష ఉనికిని కోల్పోకుండా పరిరక్షించేందుకు, తెలుగు బెన్నత్యాన్ని 
నలుదిశలా చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం కోరి, 
ప్రజల అభీష్టాలను నెరవేర్చేందుకు, తెలుగు జాతి దేశ విదేశాల్లో తలెత్తుకు తిరిగేలా చేసేందుకు 
అవిరళ కృషి చేస్తున్న మా ప్రభుత్వం, తెలుగు తేజం కాంతులు వెదజల్లేలా ఈ 
మహోజ్వలమైన సభల నిర్వహణకు పూనుకొంది. ఈ సభలలో సదస్సులు, 
తెలుగు వారి కళా ప్రదర్శనలు, చేతివృత్తుల ప్రదర్శనలు, లలితా కళా వైభవాన్ని 
చాటే కార్యక్రమాలు, ర్యాష్టేతర, విదేశాంధ్రుల సమావేశాలు, మొదలైన ఎన్నో అంశాలతో 
పాటు పుస్తక ప్రచురణ కూడ పెద్ద ఎత్తున చేపడుతున్నాం. అందులో భాగంగానే 
ఈ లమఘు[గ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు (గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, జానపద, 
గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి విశ్లేషించుకుని, 
వాటీని పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి 
తెలుగువారు స్వాగతం పలుకుతున్నారు. అత్యధిక సంఖ్యలో ఈ సభల్లో 
పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, భవిష్యత్తుకు 
బాటలు వేసుకునే క్రమంలో మన గురించి మనం మరోసారి తెలుసుకునేందుకు, 
వివిధ రంగాల్లో మనం సాధించిన దాన్ని పునశ్చరణ చేసేందుకు ఈ సభల సందర్భంగా 


సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, వివిధ అంశాల్లో 
ప్రదర్శనలు, సాంస్కృతిక కార్యక్రమాలు ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి శీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


ావాయతతుతా్‌. 


(వట్టి వసంతకుమార్‌) 


ం. పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్దెన్స్‌, 


నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్తులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వవిద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
గ్రంథాలను వెలువరించింది. తెలుగు విశ్వవిద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 


ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు గ్రంథాల్ని పునర్శుద్రిస్తున్నది. మరొక 50 [గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన 
వారిచేత ప్రామాణిక గ్రంథాలను రాయించాలన్నది మా విశ్వవిద్యాలయం ఆశయం. 
నిజంగా ఇంత స్వల్ప సమయంలో గ్రంథ రచన చేసి సహకరించిన రచయితలకు మా 
ధన్యవాదాలు. ఈ గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో 1975 నాటి మొదటి ప్రపంచ తెలుగు మహాసభల సందర్భంగా ముద్రించిన 
డా! చల్లా రాధాకృష్ణ శర్మ “తెలుగు -దాక్షిణాత్యసాహిత్యాలు” అనే గ్రంథాన్ని 
పునర్శుద్రిస్తున్నాం. గ్రంథముద్రణ కార్యక్రమంలో చేదోడు వాదోడుగా ఉన్న ఆచార్య 
సి. మృణాళిని గారికి, ఆచార్య డి. మునిరత్నం నాయకుడు గారికి అభినందనలు. 


(ఎల్లూరి శివారెడ్డి) 


01201. ౧2౮6 


ముందుమాట 


ఎన్నో ఏళ్లుగా అనుకొంటున్న ప్రపంచ తెలుగు మహాసభలు జరుగనున్న 
పర్వసమయం ఆసన్నమవుతున్నది. ప్రపచంలోని తెలుగువారి ప్రతినిధులనందరినీ 
ఒకచోట సమీకరించవలెనని పెద్దలందరూ కన్నకలలు ఫలిస్తున్న శుభసమయమిది. 
రాబోయే ఉగాది, రెండువేల అయిదువందల సంవత్సరాల తెలుగు జాతి చరిత్రలో 
మరపురాని మధుర ఘట్టముకాగలదు. 

క్రీస్తుపూర్వం మూడవ శతాబ్దికి చెందిన శాతవాహన రాజుల కాలంనుంచి 
తెలుగు ప్రజలకు ఒక విశిష్టమైన చరిత్ర ఉన్నది. భారత దేశంలో తెలుగు మాట్లాడే 
ప్రజలు దాదాపు ఐదు కోట్లకు పైగా ఉన్నారు. హిందీ మాట్లాడే వారి తరువాతి 
స్థానం తెలుగువారిదే. బౌద్ధపూర్వయుగం నుంచి ఇటీవల బ్రిటీష్‌ సామ్రాజ్య పరిపాలనా 
యుగం వరకూ తెలుగువారు పెద్దఎత్తున ప్రపంచం నలుమూలలకూ వలస వెళ్లడం 
జరిగింది. అట్లా వెళ్లిన తెలుగువారు తమ భాషా సంస్కృతి సంప్రదాయాలను ఆయా 
జాతీయ జీవన విధానాలతో మేళవించి, వాటిని సుసంపన్నం చేస్తున్నారు. 

ప్రపంచ తెలుగు మహాసభల ప్రధాన లక్ష్యం తెలుగు ప్రజల, తెలుగు అభిమానుల 
ప్రతినిధులను ఒక వేదిక మీద సమావేశపర్చడం. జాతీయ, అంతర్జాతీయ సాంస్కృతిక 
రంగాలలో తెలుగువారు చేయవలసిన కృషిని గూర్చి చర్చించి, నిర్ణయించు కోవడానికి, 
తద్వారా వివిధ చైతన్య ్రవంతులను ఏకోన్ముఖం చేసి మన సాంస్కృతిక సంబంధాలను 
ధృథధతరం చేసుకోవడానికి ఈ మహాసభలు దోహదకారులు అవుతవి. అంతేకాక ఈ 
మహాసభలు ఆర్ధమైన భావసమైక్యతకు ప్రాతిపదికలై తెలుగు జాతిని సమైక్యం 
చేయగలవని, ఆ విధంగా జాతీయ అభ్యుదయానికి తోద్పడగలవని విశ్వసిస్తున్నాను. 

1975 ఏప్రిల్‌ 12వ తేదీన తెలుగు ఉగాది రోజున ప్రారంభమై ఒక 
వారంరోజుల పాటు జరిగే ఈ మహాసభలలో వివిధ దేశాలనుంచీ, వివిధ రాష్ష్రాల 
నుంచీ, యునెస్కో వంటి అంతర్జాతీయ సంస్థల నుంచీ విచ్చేసిన ప్రముఖులు 
ప్రతినిధులుగానో, పరిశీలకులుగానో పాల్గొంటారు. ఈ మహాసభల సమయంలో 
చర్చాగోష్టులు, ప్రదర్శనలు, ప్రచురణలు మొదలైన కార్యక్రమాలు జరుగుతాయి. దేశ 
విదేశాలలోని తెలుగువారి సంస్కృతి, తెలుగు భాషా సాహిత్యాల, కళల అభివృద్ధి, 


1౫ 


వైజ్ఞానిక సాంకేతిక ప్రగతి మొదలైన విషయాలపై చర్చాగోష్టులు జరుగుతవి. తెలుగువారి 
సాంస్కృతిక వైభవాన్ని వివిధ కోణాల నుంచి ప్రస్సుటం చేసే ఒక ప్రదర్శన ఏర్పాటు 
అవుతున్నది. తెలుగువారి సమ(గ న్వరూపాన్ని సందర్శించడానికి వీలైన 
సంగ్రాహాలయాన్ని (మ్యూజియంను) స్థాపించడానికి ఈ ప్రదర్శన బీజభూత 
మవుతుంది. తెలుగువారి సంస్కృతిని నిరూపించే సాంస్కృతిక కార్యక్రమాలు వారం 
రోజులపాటు సాగుతవి. తెలుగు ప్రజల సంస్కృతీ సంప్రదాయాలను విశదంచేసే 
ప్రత్యేక సంచికలు తెలుగు, ఇంగ్లీషు, హిందీ, ఉర్దు భాషలలో విడుదల అవుతాయి. 
ఈ కార్యక్రమాలలో భాగమే ఈ [గ్రంథ ప్రచురణ. 

తెలుగు ప్రజలు భాష, సాహిత్యం, చరిత్ర, సంస్కృతి, కళలు మొదలైన వివిధ 
రంగాలలో సాధించిన ఘనవిజయాలను విశదంచేసే గ్రంథాలు అనేకం ఈ మహాసభల 
సమయంలో విడుదల అవుతాయి. ఈ [గ్రంథాలను రచించి, సకాలంలో మాకు 
అందించిన రచయితలందరకూ నా కృతజ్ఞతలు. ఈ (గ్రంథాలను ప్రచురించే భారం 
వహించడానికి ముందుకు వచ్చిన అకాడమీల అధినేతలను అభినందిస్తున్నాను. తెలుగు 
వారి విశిష్టతలను విశదంచేసే ఈ గ్రంథాలు సహృదయులందరి ఆదరణ పొందగలవని 
విశ్వసిస్తున్నాను. అయితే, ఇంత మాత్రం చేతనే ప్రపంచ తెలుగు మహాసభల ఆశయాలు 
సఫలం కాగలవని నేను అనుకోవడంలేదు. చేయవలసినది ఇంకా ఎంతో ఉంది. ఈ 
మహాసభల సందర్భంగా నెలకొల్చ్పబదనున్న “అంతర్జాతీయ తెలుగు విజ్ఞాన సంస్థ 
మహాసభల ఆశయ సాధనకు పూనుకొనడమేకాక జాతీయ, అంతర్జాతీయ సాంస్కృతిక 
సంబంధాలను దృధతరం చేయగలదని నమ్ముతున్నాను. 


జలగం వెంగళరాద్టు 
అధ్యక్షులు, 
ప్రపంచ తెలుగు మహాసభలు 


పరిచయము 


సహస్రాబ్బాలుగా ప్రవర్ధమానమగుచున్న తెలుగు సంస్కృతిని తెలుగు దేశపు 
నలుచెరగుల పరిమితముచేయు సంకల్పముతో 1975వ సంవత్సరమును తెలుగు 
సాంస్కృతిక సంవత్సరముగ ఆంధ్రప్రదేశ్‌ ప్రభుత్వము ప్రకటించినది. అందుకు 
అనుగుణమైన కార్యక్రమాలను నిర్వహింపజేయుటయేగాక, ప్రపంచములోని వివిధ 
దేశాలలో నివసించుచున్న తెలుగువారి సాంసృతిక ప్రతినిధులందరును ఒకచోట 
సమావేశమగు వసతిని కల్పించుటకై 1975, ఏప్రిల్‌ 12 (తెలుగు ఉగాది) మొదలుగ 
ప్రపంచ తెలుగు మహాసభ హైదరాబాదున జరుగునటుల ప్రభుత్వము నిర్ణయించినది. 
అందుకు ఒక ఆహ్వాన సంఘము ఏర్పాటయినది. ఆంధ్రప్రదేశ్‌ ముఖ్యమంత్రి మాన్యశ్రీ 
జలగం వెంగళరావుగారు ఆ సంఘమునకు అధ్యక్షులు, విద్యాశాఖామంత్రి మాన్యశ్రీ 
మండలి వెంకటకృష్ణారావుగారు దాన్ని కార్యనిర్వాహకాధ్యాక్షులు, ఆర్థిక మంత్రి 
మాన్యశ్రీ పిడతల రంగారెడ్డిగారు ఆర్థిక, సంస్దా కార్యక్రమాల సమన్వయ సంఘాల 
అధ్యక్షులు. 

ఆ సంఘము, ప్రపంచ తెలుగు మహాసభల సందర్భమున వచ్చువారికి 
తెలుగుజాతి సాంస్కృతిక వైభవమును తెలియజేయుటకు అనువుగ ఆంధ్రభాషా, 
సాహిత్య, కళా చరిత్రాదికములను గురించి ఉత్తమములు, ప్రామాణికములునగు 
కొన్ని లఘు గ్రంథములను ప్రకటించవలెనని సంకల్పించి, ఆ కార్యనిర్వహణకై 44 
మంది సభ్యులుకల ఒక విద్వత్‌ సంఘమును, శ్రీ నూకల నరోత్తమరెడ్డి గారి అధ్యక్షతన 
నియమించినది. ఆ విద్వత్‌ సంఘము ఆ లఘు [గ్రంథముల వస్తువుల నిర్దేశించి 
వాని రచనకై ఆయా రంగములందు పేరుగనిన ప్రముఖులను రచయితలుగ యొన్ను 
కొనినది. ఈ విధముగ సిద్ధమైన గ్రంథములలో భాషా సాహిత్య, చారిత్రక 
విషయములకు సంబంధించిన వానిని ప్రకటించు బాధ్యతను ఆంధ్రప్రదేశ్‌ సాహిత్య 
అకాడమీ వహింపవలసినదిగ ప్రపంచ తెలుగు మహాసభాకార్యనిర్వాహకాధ్యక్షులు 
మాన్యశ్రీ మండలి వెంకటకృష్ణారావుగారు అకాడమీని కోరగా, మహాసభా సఫలతకొరకై 
కృషి చేయు సంకల్పముతో ఈ బాధ్యతను వహించుటకు అకాడమీ సంతోషముతో 
అంగీకరించింది. 


గ! 


ఆ విధముగ ప్రకటింపబడిన గ్రంథశ్రేణిలో ఈ తెలుగు దాక్షిణాత్య సాహిత్యాలు 
అను [గ్రంథమును రచించిన దాక్టర్‌ చల్లా రాధాకృష్ణశర్మ ఆంధ్రపాఠక లోకమునకు 
సుపరిచితులు. వారికి మేము కృతజ్ఞతా బద్ధులము. గ్రంథమును నిర్చుష్టముగ, చక్కగ 
ముద్రించిన మురళి పవర్‌ ప్రెస్‌ వారికి మా కృతజ్ఞతలు. 


హైదరాబాద్‌ దేవులపల్లి రామానుజరావు 
21-3-1975 కార్యదర్శి 
ఆంధ్రప్రదేశ్‌ సాహిత్య అకాడమీ 

1. దాక్షిణాత్య భాషలు 

మన దేశంలో వ్యవహృతము లవుతున్న భాషలను స్థూలంగా ఉత్తర 
దేశభాషలనీ, దక్షిణ దేశభాషలనీ విభజించవచ్చు. భాషాతత్తశాస్రజ్ఞులు ఉత్తర దేశ 
భాషలను ఆర్యభాషలనీ, దక్షిణదేశభాషలను ద్రావిడ భాషలనీ వ్యవహరిస్తారు. 
దక్షిణాపథమునకు పర్యాయపదముగా సంస్కృత సాహిత్యంలో కానవస్తున్న ద్రావిడ 
శబ్దం అతి ప్రాచీనమైనదనవచ్చు. దాక్షిణాత్యులైన రామానుజాచార్యులు, జగన్నాథ 
పండితరాయలు ప్రభృతులు తాము ద్రావిడులమనే పేర్కొన్న విషయం సర్వవిదితం. 

ద్రావిడ శబ్దమును గురించి పండితలోకంలో అభిప్రాయ భేదాలు లేకపోలేదు. 
అయినా, యిది సంస్కృత శబ్దభవమనే చాలామంది అంగీకరించారు. 

దాక్షిణాత్యులకు సమష్టినామముగా ద్రావిడ శబ్దం ప్రయుక్తమైనా తమిళు 
లను ద్రావిడులుగా తమిళభాషను ద్రావిడ భాషగా తెలుగు కావ్యాలలో పేర్ళొనడం 
కలదు. 

ఆంధ్రప్రదేశ్‌, తమిళనాడు, కర్ణాటక, కేరళ రాష్ట్రాలలో ప్రచుర ప్రచారంలో 
ఉన్న తెలుగు, తమిళం, కన్నడం, మలయాళం మొదలైనవి ప్రముఖ దాక్షిణాత్య భాషలు. 
ఇవి ఏక భాషా కుటుంబమునకు (ద్రావిడదభాషాకుటుంబము) చెందినవిగా 
భాషాత్వశాస్త్రవేత్తలు అంగీకరించిన అంశం. ఈ నాలుగేకాక తుళు, కొడగు, కోలామి, 
కోట, కుయ్‌, ఖోండ్‌ మాల్టో మొదలైనవి కూడా ద్రావిడ భాషలని విజ్ఞుల అభిప్రాయం. * 
దక్షిణభారతంలో నివసిస్తున్న ఆదిమవాసుల భాషలను కనుక పర్యాప్తంగా పరిశీలిస్తే 
మరికొన్ని ద్రావిడ భాషలు వెలుగులోకి రావచ్చు. 
యందు....” పండితారాధ్య చరిత్ర - మహిమ ప్రకరణము. 2-124 
2. రాబర్ట్‌ కాల్పెల్‌ తన ౮౦౫౦22౫6 ౮౩౫యు* 06 01216018) [జ202863 
(1918) 12 ద్రావిడ భాషలను పేర్కొనగా జార్జి గ్రియర్సన్‌ 1108201310 58% 01 
10612 (4ఉవ సంపుటం 1906)లో 14 ద్రావిడ భాషలకు ఉదాహరించగా, టి, బగర్రో, 
యం.బి. ఎమెనోలు తమ 716 01216418) 9001021621 1౦400407 లో (961) 
24 ద్రావిడ భాషలను పేర్కొన్నారు. 


ఖై తెలుగు -దాక్షీణాత్యనాపాత్వాలు 
తెలుగు, తమిళం మొదలైన దాక్షిణాత్య భాషలు ఏకకుటుంబమునకు 
చెందినవన్న విషయాన్ని తొలుదొలుత పేర్కొన్న పండితుడు ఫ్రాన్సిస్‌ వైట్‌ ఎల్లిస్‌ 
(1780-1819). తెలుగు, తమిళ, మలయాళ భాషలను గురించి ఎల్లిస్‌ ప్రశస్తములైన 
వ్యాసాలు వ్రాశాడు. ఆయన తెలుగును గురించి వ్రాసిన వ్యాసమును ఎ.డి. కాంబెల్‌ 
తన '4& ౮6120౫ 01 116 20100800 12084286' లో (1816) ఉపోద్దాతానికి 
అనుబంధంగా ప్రచురించాడు. దాక్షిణాత్య భాషల ప్రత్యేకతను ఎల్లిస్‌ ఈ విధంగా 
వివరించాడు. 


గలటిల 006 1201 0 1లయు20 0120) ౦001002026 6141606 
26 రయా26013 మంగు 116 5జ0ు]1ల1.... జర 0400ల 1ంయు & 601500012మస్ర/ 
0120202863 710 7100 6 5201011 25, 11406 [మలు టరం౦01210 101ల- 


066 00 ౧0 70100 11023 ౧0 1261021 00మ60601.' 

ఆ తరువాత, ఈ దాక్షిణాత్య భాషలను ద్రావిడ భాషలని వ్యవహరించినవాడు 
రాబర్ట్‌ ఎ. కాల్చెల్‌.* అంతేకాక “తొద” మరికొన్ని భాషలను ద్రావిడ భాషలుగా 
గుర్తించిన వాడు కూడా ఆయనే. 

ఈనాదు తెలుగు తమిళములు ప్రత్యేక భాషలుగా వ్యవహృతములవుతున్నా. 
అతి ప్రాచీన కాలంలో ఇవన్నీ కలసి మెలసి ఉండేవి. కాలక్రమాన అవి విడివడి 
పోయి వేర్వేరు భాషలుగా వాడుకలోకి వచ్చినవనీ, వీటికి మూలద్రావిడభాష లేక 
ప్రాచీన ద్రావిడ భాషమాతృక అనీ పండితులు విశ్వసిస్తున్నారు. అయితే మూల ద్రావిడ 
భాష పోయింది. అంతేకాదు; అందులో గ్రంథరచన జరిగినట్లు తెలియడం లేదు. 
కాగా, మూల ద్రావిడ భాష కేవలం వ్యావహారిక భాషగా ఉండేదనీ, అది కావ్యభాషగా 
పరిణతి చెందలేదనీ చెప్పవచ్చు. ఒక భాషలో (గ్రంథములు లేనంత మాత్రాన, ఆ 
భాష ప్రచారంలో లేదని భావించడం అసమంజసం. నేటికీ తుళు, కుడగు భాషలు 
వ్యవహరించేవారు, తమ దైనందిన వ్యవహారములను తమ భాషలలోనే 
నిర్వహించుకొంటున్నారు; కాని వాటిలో గ్రంథరచన జరగడం లేదు. అనగా, సాహిత్య 
సంపద లేక తుళు, కుడగులు కేవలం వ్యావహారిక భాషలుగానే నిలిచిపోయినవి. 





3. ౮0%0*2676 6జి ౦0146 జగయజఖు 01 5030 0280 ఖు? 01% 
1202042863, కం[00160% 1856. 


తెలుగు -దాక్షిణాత్యనావాత్వాలు వే 


ప్రాచీన ద్రావిడభాష నుంచి తెలుగు తమిళములు ఎప్పుడు విడివడి, ప్రత్యేక 
భాషలుగా రూపొందెనో మనం ఖచ్చితంగా చెప్పలేము. ఈ విడివడడం క్రీస్తుకు 
పూర్వమే జరిగి వుంటుందని పండితులు భావిస్తున్నారు. ఆ విధంగా విడివడిన భాషలలో 
తెలుగే మొదటిదనీ, ఆ తరువాత తమిళ కన్నడములు విడివడినవనీ భావించబడుతున్నది. 
ఈ సందర్భమున శ్రీ టి.యన్‌. శ్రీ కంఠయ్య అభిప్రాయమును యథాతథంగా 
ఉదాహరిస్తున్నాను. * 
య 000406 ఖం! 1202028263 1166 0%ు20, 120011 206 కజి262 031476 
060006 1600ల060606 ౦663 50%6 ౦ల౫౧గ1ట్‌ &61625[064016 116 00%- 
టంయలు[01016 (౦౧౦620 ఆఅ. తుర౦02 ట6 101020 7725 6 మం6100 


0162100206 1 1ల౮౦10066 20%) 61762ల01 6200165 1 00౪136 010016. 

ఈనాడు ప్రాచ్య పాశ్చాత్య పండితులందరూ దాక్షిణాత్య భాషలను ద్రావిడ 
భాషలుగా పేర్కొన్నప్పటికీ, దా॥ చిలుకూరి నారాయణరావు వంటి కొందరు పండితులు 
ద్రావిడభాషా సిద్ధాంతమును అంగీకరించలేదు. ఆయన అభిప్రాయం ప్రకారం, నేటి 
ద్రావిడ భాషలు-ముఖ్యంగా తెలుగు-పైశాచీ ప్రాకృతపు అపభ్రంశములు. కనుక 
ద్రావిడ భాషలను ప్రాకృతభాషలతో పోల్చి చూడాలన్నది ఆయన వాదసారాంశం. 
కాని దక్షిణాపథంలో ప్రాకృతభాషల అధ్యయనం జరగడంలేదు. కనుక, ఈ విషయం 
గురించి ఇదమిత్ధమని ప్రస్తుతం చెప్పలేము. 

సంస్కృత ప్రాకృతముల వికృతియే తెలుగని మన ప్రాచీనులు పేర్కొన్న అంశం 
సాహితీవేత్తలకు కొత్తదికాదు. (ఆద్య ప్రకృతిః ప్రకృతి శ్చాద్యే, ఏషా తయోర్భవేత్‌ 
వికృతి; 'తల్లి సంసృృతంబె యెల్లభాషలకును” అని తరువాత వారు కూడా పేర్కొన్నారు. * 

భాషల పుట్టు పూర్వోత్తరములను నిర్ణయించడానికి పదజాలంకంటె ఆయా 
భాషలలోని వ్యాకరణాంశములు బహుధా తోద్చడతాయి. ఈ దృష్టితో చూచినప్పుడు, 





4. 12026212 0290202 - 0106 016ల0166 (0 £... 142 19055, 
226 1/5-152. 

6. కేతన, ఆంధ్రభాషా భూషణము, పద్యము 13. 


డే తెలుగు -దాక్షీణాత్యసాపొత్వాలు 
దాక్షిణాత్య భాషలు సంస్కృతాద్యార్య భాషలకు భిన్నములైనవనీ, అవి ఒకే కుటుంబమునకు 
చెందినవనీ తెలియవస్తుంది. 
ద్రావిడ భాషలలోని క్రియా రూపములు, నామవాచకములు సంఖ్యా 
వాచకములు, సర్వనామములు, సంబంధవాచకములు మొదలైనవి ఈ షద్భేదములతో 
కానవస్తున్నా వాటి మూలరూపములు మాత్రం ఒకటిగానే ఉండడం పేర్కొనదగిన 
విషయం, ఈ కింది ఉదాహరణములు పరిశీలించదగినవి. 


తెలుగు తమిళం కన్నడం మలయాళం 
సంఖ్యా ఒకటి ఒన్ను ఒందు ఒన్ను 
వాచకములు రండు ఇరణ్జు ఎరడు రండు 

ఐదు ఐన్దు ఐదు. అంజి 

ఇరువది ఇజువదు ఇప్పత్తు ఇరువదు 

నూరు నూరు నూరు నూరు 
సంబంధ అమ్మ అమ్మై అమ్మ అమ్మ 
వాచకములు అన్న అణ్జన్‌ అణ్జ _ జేష్టన్‌, చేట్టన్‌ 

అక్క అక్కాళ్‌ అక్కై  చేచ్చి 

అత్త అత్రె అత్తి. అమ్మాయి 
సర్వనామములు అతడు అవన్‌ అవను అవన్‌ 

ఆమె అవళ్‌ అవశు అవళ్‌ 

అది అదు అదు అదు 
శరీరావయములు తల తలై తలె తల 

వాయి(నోరు) వాయ్‌ బాయి వాయ్‌ 

చెవి కాదు కివి చెవి, కాదు 

చేయి(చెయ్యి) కై కయి క 


వ్రేలు(వేలు) విరల్‌ బెరళు వి(థ)రలు 


తెలుగు -దాక్షిణాత్యనావాొత్వాలు బ్‌ 


తెలుగు తమిళం కన్నడం మలయాళం 

(క్రియావాచకములు తిను తిన్ను ఉణ్‌ తిను,తిన్ను తిన్ను 
వ్రాయు వరై బరియు.  ఎళుదడు 
పాడు పాడు హాడు పాడు 
చేయు చెయ్‌ గెయ్యు చయ్‌ 
చెయ్యు మాడు 


ద్రావిడభాషలను సంయుక్త ధాతురూప పదభాషలని వ్యవహరిస్తారు. 
అర్ధభేదమును సూచించడానికి ధాతువుపై మరొక ధాతువునో, పదముపై మరొక 
పదమునో చేర్చడం ఈ భాషలలో సంప్రదాయం. సంస్కృతంలో అలాకాదు. ఉపసర్గలను 
కాని, ప్రత్యయములను కాని ఉపయోగించి భిన్నార్ధ్థమును సూచిస్తారు. నామ 
వాచకములను తెలుగు వైయాకరణులు మహత్తులనీ అమహత్తులనీ విభజించారు. 
తమిళ వైయాకరణులు కూడా వివేకవంతములు(ఉయర్‌తిణై), వివేకరహితములు(అప్‌ 
తిణ్ర) అని విభజించారు. ఇటువంటి విభజన ఒక్క ద్రావిదభాషలందే కలదని పండితులు 
భావిస్తున్నారు. పైగా, ద్రావిడభాషలలో ఏకవచన బహువచనములే కాని సంస్కృతంలో 
ఉన్నట్టుగా ద్వివచనంలేదు. కళ్‌, గుళ్‌లు ద్రావిడభాషలలో బహువచన ప్రత్యయములుగా 
వాడబడుతున్నవి. సంస్కృతంలోవలె కాక ఈ భాషలలో మూడు కాలములు మాత్రమే 
వాదడబడుతున్నవి. 

దాక్షిణాత్య భాషలలోని వాక్యరచన కూడా ఇంచుమించు ఒకే విధంగా 
ఉంటుంది. వాక్యారంభంలో కర్త, తరువాత కర్మ, క్రియ ఉండడం పరిపాటి. 

తెలుగు: ఆమె పాట పాడెను 

తమిళం: అవళ్‌ పొట్టు పాడినాళ్‌ 

కన్నడం: అవళు హాడు హాడిదళు, 

మలయాళం: అవళ్‌ పొట్టు పాడి. 

సంస్కృతంలో లేని హ్రస్వ ఎకార ఒకారములూ శకటరేఫం మొదలైనవి 
దాక్షిణాత్య భాషలన్నిటిలోనూ కాన వస్తున్నవి. నేడు తెలుగు కన్నడములలో భ్రష్టమైపోయిన 
లు అనే అక్షరం నేటికీ తమిళ మలయాళములలో ఉన్నది. మహాప్రాణములూ శ ష 


6 తెలుగు -దాక్షిణాత్యనావాత్వాలు 
సహలు ప్రాచీన ద్రావిడ భాషలలో లేవు. ఇవి సంస్కృత భాషా ప్రభావం వల్లనేద్రావిడ 
భాషలలోకి ప్రవేశించినవి. తమిళంలో మహాప్రాణములను సూచించే సంకేతములు 
లేవు. తెలుగులో కూడా ఇవి మార్పు చెందిన విషయం విజ్ఞులకు తెలిసిందే. కనుకనే 
శ్రీ, లక్ష్మి రాజు వంటి మాటలు ఈ భాషలలో సిరి, తిరు, ఇలక్కుమి, లచ్చి, అరశన్‌, 
అరసులుగా మారిపోయినవి. 

పదజాలం, వ్యాకరణాంశములు, వాక్యనిర్మాణం మొదలైన వాటిలో దాక్షిణాత్య 
బాషలనడుమ సన్నిహిత సంబంధం కనిపిస్తున్న కారణం వల్ల ఈ భాషలు ఒక్క 
మూలభాష నుంచి ఏర్పడినవిగా భావించడంలో విప్రతిపత్తి లేదు. కనుక ఇవి 
సజాతీయములనీ, పరస్పర సంబంధం కల భాషలనీ చెప్పవచ్చు. అంతే కానీ వీటి 
మధ్య జన్యజనక సంబంధం ఉన్నట్లు భావించరాదు. దాక్షిణత్య భాషలు తోబుట్టు 
భాషలు! 

భాషా విషయకంగా ద్రావిడభాషలు స్వతంత్రములయినా, అవి సంస్కృతం 
నుంచి ఎన్నో శబ్దాలు గ్రహించినవి. తెలుగు కన్నడ మలయాళములలో తత్సమ 
తద్భవాల రూపంలో కలసిమెలిసి పోయిన సంస్కృత శబ్దాలు కోకొల్లలు. ఈ విషయంలో 
తమిళం కొంత నిగ్రహం చూపిన మాట వాస్తవమే. అయినా, సంస్కృత పదజాలాన్ని 
తమిళం కూడా స్వీకరించింది. తమిళ సాహిత్యంలో తొలి యుగమైన సంగకాలంలో 
వెలువడిన కావ్యాలలో ఎన్నో సంస్కృత శబ్దాలు చోటుచేసుకున్నవి. నేటి వ్యావహారిక 
తమిళంలోను సంస్కృత శబ్దాలు పరశ్శతంగా వినిపిస్తున్నవి. “ఇది తమిళశబ్దమే” 
అన్నంతగా సంస్కృత శబ్దాలు కొన్ని వ్యావహారిక తమిళంలో కలిసిపోయినవి. 
'సెల్వంతన్‌(ధనవంతుడు | తార్మాలికం(తాత్మాలికం,) మొదలైనవి కొన్ని ఉదాహరణములు. 





7. చల్లా రాధాకృష్ణశర్మ వ్యాసములు: “వ్యావహారిక తమిళంలో సంస్కృత శబ్జాలు, 
తెలుగు, అక్టోబర్‌- డిసెంబర్‌ 1972, పుటలు 36-42, '“సంగకాలవు కృతులలో 
సంస్కృత శబ్దాలు” తెలుగు, ఏప్రిల్‌-జూన్‌, 1973. పుటలు 149-152. 


తెలుగు -దాక్షిణాత్వనసాపాత్యాలు ళో 
ద్రోగచ్చెయల్‌ (విద్రోహచర్య), ఆనందక్కణ్ణీర్‌(ఆనందాశ్రులు) వంటి సమాసాలు ఎన్నో. 
“తమిళమునకు సంస్కృతం దారి వంటిది” అని ప్రసిద్ధ తమిళ పండితులు శ్రీ యస్‌. 
వైయాపురి పిళ్లె పేర్ళొన్నారు. * 

సాహిత్య విషయకంగా చూచినా, సంస్కృత సాహిత్య ప్రభావం దాక్షిణాత్య 
సాహిత్యముల మీద కొద్దిగానో గొప్పగానో కనిపిస్తూనే ఉంటుంది. సంస్కృతం కూడా 
ద్రావిడ శబ్దాలు గ్రహించక పోలేదు. 

మన దేశంలో ఆంగ్లభాషా సాహిత్యముల అధ్యయనం ప్రారంభమైన నాటి 
నుంచీ, ఇతర భారతీయ భాషలవలె దాక్షిణాత్య భాషలు కూడా పాశ్చాత్య సాహిత్య 
ప్రభావానికి లోనయిన విషయం విజ్ఞులకు తెలిసిందే. 

మొత్తం మీద, తెలుగు, తమిళం, కన్నడం, మలయాళం - ఈ నాలుగు 
దాక్షిణాత్య భాషలూ ప్రాచీనమైనవే కాక సాహిత్యసంపద కల జీవద్భాషలు! 





8. ఇలక్కణచ్చిన్లనైగళ్‌, 1956, పుట 2]. 

17వ శతాబ్ది ఉత్తరార్థంలో జీవించిన స్వామినాథ దేశికర్‌ అనే పండితుడు తన 
“ఇలక్కణక్కొత్తు' అనే లక్షణ [గ్రంథంలో తమిళముపై గల సంస్కృత ప్రభావమును 
వివరిస్తూ “సంస్కృత, తమిళ భాషలలోని వ్యాకరణములు ఒక్కటే అని పేర్ళొన్నాడు. 
కాని నేటి పండితులీ అభిప్రాయమును సమర్థించరు. 


రి తెలుగు -దాక్షీణాత్యనావొత్వాలు 


2, తెలుగు - తమిళము 


దాక్షిణాత్య భాషలలో తెలుగు తమిళములు చాలా ప్రధానమైనవీ, 
ప్రాచీనమైనవీను. “దేశభాషలందు తెలుగు లెస్స” అని తెలుగు ప్రశంసించబడినట్లుగానే, 
తేనెవంటి తమిళము (తేనురైత్తమిళ్‌) అని తమిళమును తద్భాషా పండితులు ప్రశంసించారు. 

మన దేశంలో జనాభాను బట్టి చూస్తే హిందీకి తరువాత తెలుగు మాటలాడేవారే 
ఎక్కువగా కనిపిస్తారు. అలాగే, సాహిత్య విషయకంగా చూచినప్పుడు, తమిళంలో 
లభ్యమైన సాహిత్యం అతిప్రాచీనమైనదని తెలియవస్తుంది. ఈ సందర్భంలో సుప్రసిద్ధ 
తమిళ పరిశోధక విద్వాంసులు శ్రీ ము. రాఘవయ్యంగారు తెలుగు కన్నడ భాషలను 
గురించి ప్రస్తావిస్తూ పేర్కొన్న అంశములు గమనించ దగినవి! '“అది(కన్నడం) తమిళం 
వడుగు (తెలుగుభాషల కలయికవల్ల ఏర్పడిన భాష అని ప్రాచీన తమిళవిద్వాంసుల 
విశ్వాసం.... ఈ ప్రమాణములను పురస్మరించుకొని చూడగా, తెలుగునకు తమిళమునకు 
ఉన్నంత ప్రాచీనత కలదని గ్రహించవచ్చు.” కాగా, తెలుగు తమిళములు అతి 
ప్రాచీనములైన భాషలనీ, వీటిని వ్యవహరించేవారి మధ్య నెలకొన్న సంబంధం కూడా 
అతిప్రాచీన మైనదనీ నిస్సంశయంగా చెప్పవచ్చు. 

క్రీస్తుశకం 11వ శతాబ్దిలో సంతరించబడిన కలింగత్తుప్పరణి అనే తమిళ 
చారిత్రక కావ్యంలో తత్మర్త అయిన కవిచక్రవర్తి జయంగొండార్‌ కన్నడ భాషను 
గురించి ముచ్చటిస్తూ ఇలా అన్నాడు. 

“'మళవైక్కుణు మొళిట్‌ సిల వడుగుం పలతమిళుం 
కుళరిత్తరు కరునాడియర్‌ కుటుగిక్కడై....' 

కన్నడిగుల మాటలలో (అనగా కన్నడంలో) కొన్ని తెలుగు మాటలూ పెక్కు 
తమిళశబ్ద్బములూ చోటు చేసుకున్నట్లుగా ఆయన పేర్ళొన్నాడు. 

తమిళ సాహిత్యంలో ప్రాచీనమూ ప్రశస్తమూ అయిన లక్షణగ్రంథం 
తొల్మాప్పియం. దీనిని రచించిన తొల్మాప్పియనార్‌ కావ్యములలో ప్రయోగించదగిన 
తమిళ శబ్బములను నాలుగు విధములుగా విభజించాడు. అవి; ఇయత్‌చాల్‌ 


తెలు/ప -దాక్షిణాత్యనాపొత్వాలు 0 
(వ్యవహారంలో మార్చుచెందని తమిళ శబ్దములు), తిరిచాల్‌ (మార్చు చెందిన తమిళ 
శబ్దములు కావ్య ప్రయోగములు), దిశైచ్చాల్‌ (అన్యదేశ్యములు,), వడసాల్‌ (సంస్కృత 
శబ్దములు). ఈ విభాగం వల్ల తొల్మాప్పియనార్‌ కాలంనాటికే తమిళ భాషలో 
అన్యదేశ్యములూ సంస్కృత శబ్దములూ ప్రవేశించినట్లు స్పష్టమవుతున్నది. తొల్మాప్పియనార్‌ 
క్రీస్తుశకం మొదటి మూడు శతాబ్దులలో జీవించినట్లు పరిశోధకుల అభిప్రాయం. 
కాని క్రీస్తుకు పూర్వం ఏడవశతాబ్లిలోనే జీవించినట్లు పండితుల నమ్మకం. అగస్త్యుని 
శిష్యులలో ప్రముఖుడు తొల్మాప్పియెనార్‌ 

అన్యదేశ్యములను గురించి వివరిస్తూ తరువాత లాక్షణికులు ఇలా అన్నారు. 

“చెందమిళ్‌ చ్చేర్‌న్హ పన్నిరు నిలత్తుం 
తంగురిప్పిన వే దిశైచ్చొట్‌ కిళవి. 

తమిళనాడుకి చెందిన పన్నెండు భాగములకు వెలుపల ఉన్న దేశముల 
నుంచి - అనగా తమిళదేశపు సరిహద్దు దేశముల నుంచి - గ్రహించబడిన శబ్దములకు 
దిశైచ్చాట్‌కళ్‌ (అన్యదేశ్యములు) అనే పేరు కలిగింది - అని భావం. 

ప్రాచీన కాలంలో తమిళభాష ప్రచారంలో ఉన్న దేశాన్ని పన్నెండు భాగాలు 
చేశారు. తమిళనాడుకి ఉత్తర సరిహద్దుగా తెలుగుదేశం ఉన్నట్లు తమిళ విద్వాంసులందరూ 
అంగీకరించిన విషయం. తొల్మాప్పియనార్‌ కాలపు వాడయిన పనం పారనార్‌ 
'పడవేంగడం లెన్‌ కుమరియాయిదైత్తమిళ్‌ కూజు నల్లులగత్తు' అని పేర్కొన్నాడు. ఉ 
త్తరమున వేంకటాచలమూ దక్షిణమున కన్యాకుమారీ-ఈరెంటికీ మధ్య ఉన్న ప్రదేశంలో 
తమిళ భాష ప్రచారంలో ఉన్నట్లు పై పంక్తులవల్ల స్పష్టమవుతుంది. 

మయిలైనాదర్‌ అనే మరొక ప్రాచీన లాక్షణికుడు తమిళదేశము నావరించి 
పదిహేడు దేశములున్నట్లు వ్రాశాడు. వాటిలో ఒకటి తెలింగం. * తొల్మాప్పియనార్‌ 
గురువైన అగస్త్యుని కాలంలో కూడా ఈ వివిధ దేశములనుంచి మాటలు కొన్ని 


ల సింగళం, సోనగం, శావకం, చీనం, తుళుక్కుడగం 
కొంగణం, కన్నడం, కొల్లం, తెలింగం, కలింగం, వంగం 
గంగ మగదం కడారం గవుడం కడుంగుశలం 
తంగుం పుగళ్‌త్తమిళ్‌ చూళ్‌ పదినేళ్‌ నిలం తామివైయే. 


10 తెలుగు -దాక్షిణాత్యనాపాత్వాలు 
తమిళంలో ప్రవేశించిఉండవచ్చునని మయిలైనాథుని వ్రాతవల్ల తెలియవస్తున్నదని 
శ్రీవైయాపురిపిళ్తై అభిప్రాయం.” 

తెలుగువారు తమిళభాషను అరవమనీ, తమిళుల్ని అరవలనీ వ్యవహరించటం 
పరిపాటి. అలాగే తమిళులు మొదట్లో తెలుగుని వడుగు అనే పేరుతోనూ, తెలుగువారిని 
వడుగర్‌ అనీ వ్యవహరించారు. వడుగు శబ్దం బహుప్రాచీనమైనది. సంగ కాలములోనే 
అది వాడుకలోకి వచ్చింది. తరువాతి కాలంలో తెలుగువారిని తెలుంగర్‌ అని 
వ్యవహరించారు. తమిళులు. 

సంగకాలపు గ్రంథములైన అగనానూజు, పుజినానూటు, కుఖుంతొగై మొదలైన 
వాటిలో వడుగు శబ్దం తొమ్మిదిచోట్ల వాడబడింది. వడుగులు తమిళమునకు భిన్నమైన 
భాషను వ్యవహరించే వారనీ, పరాక్రమోపేతులనీ, తమిళసేనా నాయకులకు శత్రువులనీ 
చెప్పబడింది. సంగకాలపు తమిళ సాహిత్యంలోనే తెలుగువారిని గూర్చిన ప్రశంస 
కానరావడం గమనించదగిన అంశం. 

చారిత్రక సాంస్కృతిక సంబంధాలు 

భాషా విషయకంగానే కాక చారిత్రకంగానూ సాంస్కృతికంగానూ కూడా 
తెలుగువారికి తమిళులకూ మధ్య చుట్టరికం ఉన్నది. ఇది నిన్న మొన్నటిది కాదు; అతి 
ప్రాచీనమైనది. ప్రప్రథమంలో తెలుగువారూ తమిళులూ నఖ్యభావంతో 
సంచరించకపోయినా, కాలక్రమాన వారి మధ్య స్నేహభావం నెలకొన్నట్లు విజ్ఞుల 
అభిప్రాయం. ము. రాఘవయ్యంగారు పేర్కొన్నట్లుగా, చారిత్రక దృష్టితో చూచినప్పుడు 
తెలుగులకూ తమిళులకూ గల అనుబంధాన్ని మూడు విభాగములు చెయ్యవచ్చు. * 

తమిళులూ తెలుగువారూ స్నేహభావంతో సంచరించిన కాలం మొదటి 
విభాగం. సంగకాలమునకు తర్వాత పల్లవ మహీపతి మామల్లుని సేనాధిపతి అయిన 
పరంజ్యోతి వాతాపిని ముట్టడించి హస్తగతం చేసుకోవడంతో తెలుగువారికి తమిళు 
లకూ నడుమ రాకపోకలకు శ్రీకారం చుట్టినట్లయింది. పల్లవుల పరిపాలనా కాలంలో 
భకుద్యమమునకు రాజాదరణ బాగా లభించింది. ఈ ఉద్యమ నాయకులు దక్షిణాపథ 





3. ఇలక్షణ చ్చిన్షనైగళ్‌, పుట 44. 
4. ఆరాయ్‌చ్చిత్తొగుది, 'తమిళుం తెలుంగుం), పుటలు 318 - 389 


తెలుగు -దాక్షీణాత్యనావాత్వాలు గ 


మంతటా పర్యటించారు. దేశంలో అంతకు పూర్వం ప్రచారంలో ఉన్న జైన బౌద్ధములకు 
అడ్డమాకలు వేశారు. ఈ ఉద్యమ ప్రభావం వల్ల తెలుగువారూ తమిళులూ సన్నిహితులై 
ఉండవచ్చు. 
తమిళవేదమని ప్రసిద్ది కెక్కిన తేవారంలో ప్రముఖ శివభక్తులు తెలుగు 
నాడులోని శ్రీశైలం, శ్రీకాళహస్తి క్షేత్రాలను సందర్శించి వెలయించిన భక్తిగీతాలు 
అందాలు దిద్దుకున్నవి. ఆ గీతాల వివరాలు. 
శ్రీకాళహస్తిని గురించి శ్రీశైలం గురించి 

తిరునావుక్కరశర్‌ చెప్పినవి క్షే 10 
సుందరమూర్తి చెప్పినవి 10 10 


బహుశః పల్లవుల కాలంలోనో లేక అంతకు ముందుగానో చోళ వంశీయులు 
కొందరు తెలుగు దేశానికి తరలివచ్చి కడప జిల్లాలోని రేనాడును పరిపాలించారు. ఈ 
వంశీయులే నెల్లూరుజిల్లాలోని పాకనాడును కూడా పాలించారు. వీరిని చరిత్రకారులు 
తెలుగు చోడులని వ్యవహరిస్తున్నారు. వీరంతా కావేరికిరువైపుల కట్టలు పోయించి 
ప్రసిద్ధికెక్కిన కరికాలచోళుని తమ పూర్వుడుగా పేర్కొన్నారు. కరికాలుని రాజధాని ఉ 
రైయూరు. నన్నెచోడుడు తాను 'ఒరయాంరి కధిపతిన్‌' అని చెప్పుకున్నాడు. రామాయణకర్త 
అయిన కట్టా వరదరాజు, తాను కావేరికి కట్టలు పోయించిన కరికాలుని వంశమునకు 
చెందిన కారణం వల్ల తన యింటిపేరు 'కట్టా' అయినట్లు పేర్కొన్నాడు. 

పల్లవుల ప్రాభవం తగ్గిపోయిన తర్వాత, చోళులు దక్షిణాపథంలో 
బలవంతులైనారు. చోళులు తెలుగునాడుని కైవసం కావించుకుని కొంత కాలం 
పరిపాలించారు. ఇది రెండవ విభాగం. ఆ రోజుల్లో చోళఠవంశీయులు చాళుక్య నృపులతో 
వైవాహిక సంబంధము కూడా ఏర్పరుచుకున్నారు. వేంగికి చెందిన విమలాదిత్యుడు 
రాజరాజ చోళుని కుమార్తె అయిన కుందవిని వివాహం చేసుకున్నాడు. వారికి జన్మించిన 
రాజరాజ నరేంద్రుడు మొదటి రాజేంద్ర చోళుని కుమార్తె అయిన అమ్మంగదేవిని పెళ్ళ 
చేసుకున్నాడు. రాజరాజనరేంద్రుని కుమారుడు కులోత్తుంగుడు చివరికి విశాలచోళ 
సామ్రాజ్యానికి రాజు అయినాడు. ఉభయ కులోత్తుంగ చోళ బిరుదం వహించాడు. 
ర్స్‌ కట్టా వరదరాజు రామాయణం, పంక్తులు 175-180 (పుట 8) 

ఈ వైవాహిక సంబంధాలవల్ల తెలుగు తమిళ దేశముల మధ్య రాకపోకలు 

ఎక్కువ కావడమే కాక ఉభయదేశాలలోనూ శాంతి సుస్థిరంగా నెలకొన్నది. ఎన్నో 

ద్రావిడ కుటుంబాలు తెలుగు దేశంలో స్థిరపడినవి కూడా. వారినే మన మీనాడు 
పేరూరు ద్రావిడులనీ, ఆరామ ద్రావిడులనీ వ్యవహరిస్తున్నాము. 

చోళరాజులు బలహీనులైన తర్వాత విజృంభించిన పరిపాలకులలో ముఖ్యులు 
కాకతీయులు. వారి యేలుబడిలో కూడా తమిళులు తెలుగు దేశానికి రాకపోకలు 
సాగిస్తూ వుండేవారని చెప్పడానికి తమిళ మహాకవి కంబన్‌ 1182 నుంచి 1197 
దాకా రాజ్యం చేసిన రుద్రమదేవుని ఆస్థానమును సందర్శించటమే ప్రబల సాక్ష్యం. 

రుద్రదేవుడు ఓరుగల్లు నేలుతున్న సమయంలో మూడవ కులోత్తుంగ చోళు 
డు చోళరాజ్యం పరిపాలిస్తూ ఉండేవాడు. ఎందువల్లనో సరిగా తెలియదు కాని చోళు 
నికి కంబకవికీ మధ్య వైమనస్యం ఏర్పడింది. అందువల్ల కంబకవి రుద్రదేవుని ఆస్థానానికి 
వెళ్ళినట్లూ, ఆ తమిళ కవిరాజు కవితాశక్తికి కాకతీయనృపుడు ముగ్గుడైనట్లూ 
తెలియవస్తున్నది. ఆ సందర్భంలో కంబకవి రుద్రదేవుని మీద ఈ కింది పద్యం 
చెప్పినట్లు ఐతిహ్యం. 

“అవని ముళుదుణ్లు, మయిరానత త్తున్‌ 
బవని తొళువార్‌ పడుత్తుం బువని 

ఉ రుద్దిరా నిన్నుడ్రైయ ఓరంగ నాట్టిజ్‌ 
గురుత్తి రా వాళైక్కుళాయ్‌ -” 

(అవని అంతా నీ అతిథులగుట వల్లనూ, ఐరావతం వంటి పట్టపుటేనుగు 
మీద ఊరేగుతున్న నిన్ను చూచి మోహం పట్టలేక మదవతులు కింద పరుచుకుని 
శయనించుట వల్లనూ, రుద్రా! నీ ఒరంగల్లు నాడులో అరటియాకులు కరవైనవి!) 

విజయనగర సమ్రాట్టులూ వారి సామంతు లనదగిన నాయకరాజులూ 
తమిళనాడుని వశం చేసుకుని పరిపాలించిన కాలం మూడవ విభాగం. చోళుల 
కాలంలో తమిళులు తెలుగు దేశానికి రాకపోకలు సాగించినట్లే, విజయనగర 
సార్వభౌముల దొరతనంలో తెలుగువారు ఎందరెందరో తమిళనాడుకి తరలివెళ్ళి, అక్కడే 
స్థిర నివాసాలు వర్పరచుకున్నారు. వారిలో పండితులూ, కవులూ, సేవానాయకులు, 

గాయనీ గాయకులు, నట్టువరాండ్రు ఉన్నారు. ప్రభువులు తెలుగువారు కావడం వల్ల, 
ఆ నాళ్లలో తమిళులు కూడా తెలుగు భాషా సాహిత్యాలు అధ్యయనం చేశారు. 
అంతటితో ఆగక కొందరు తెలుగులో చక్కని రచనలు వెలయించి, తెలుగు సాహిత్యంలో 
కూడా స్థానం సంపాదించుకున్నారు. 

నాయక రాజుల కాలంలో మధుర తంజాపురాది ప్రాంతాలలో తెలుగు 
కవితకు పెండ్లి పందిళ్లు వెలిసినవి. మధుర రాజ్యంలో తెలుగే రాజభాష అనవచ్చు. 
ఎందుకంటే, మధుర నాయక రాజులకు సంబంధించిన 25 శాసనాలు తెలుగులో 
ఉన్నవి. తంజావూరు నేలిన మహారాష్షులు కూడా తెలుగు నేర్చుకున్నారు. తెలుగులో 
రచనలు చేశారు. పుదుక్కోటసంస్థానం వారి ధ్వజము మీద 'శ్రీ బృహదంబా సహాయం” 
అని తెలుగులో వ్రాయబడి ఉండడం గమనించదగిన అంశం ఎట్టియాపుర సంస్థానంలో 
కూడా తెలుగు పండితులు ఉండేవారు. ఈ విషయాలను అలవోకగా పరిశీలించినా, 
అలనాటి తెలుగువారు తమిళనాడులో సాధించిన సాంస్కృతిక విజయం మహత్తరమైనదని 
తెలియవస్తుంది. కనుకనే తెలుగు వెలుగు తమిళుల సాంస్కృతిక జీవనం మీద కూడా 
కొంతవరకు పడింది తమిళనాడులో తెలుగువారు సుమారు 35 లక్షల మంది ఉన్నట్టు 
తెలియవస్తున్నది. 

ఈ సందర్భమున తమిళ నవయుగ ప్రవక్త అయిన మహాకవి సుబ్రహ్మణ్య 
భారతి 1917వ సంవత్సరమున తెలుంగ మహాసబై(ఆంధ్ర మహాసభ) అన్న వ్యాసంలో 
పేర్కొన్న విషయాలు పరిశీలించదగినవి. * 

“రాజనీతి శాస్త్రంలో తెలుగువారికి గల ప్రావీణ్యం చాలా ప్రాచీనమైనది. 
పాటలీపుత్ర నగరంలో వర్ధిల్లిన ఆంధ్ర రాజ్యమూ, తరువాతి కాలంలో తమిళనాడును 
పరిపాలించిన విజయనగర సామ్రాజ్యమూ పేర్కొనదగినవి. తెలుగువారు తమిళుల్ని 
పరిపాలించిన చిహ్నములు మన (తమిళ)భాషలోనూ నిఘంటువులలోనూ చెరగని 
ముద్రలుగా నిలిచిపోయినవి. మన సంగీతనాట్యశాస్తాలు కూడా నేటివరకూ తెలుగులోనే 
మునిగివున్నవి. మన గాయకులు పాడే కీర్తనలలో ప్రశస్తమైనవి తెలుగు కీర్తనలే. 
దేవదాసీలు నాట్యం చేసేటప్పుడు పాడబడే వర్ణములూ జావళీలూ మొదలైన వాటిలో 





6. చల్లా రాధాకృష్ణ శర్మ, సుబ్రహ్మణ్య భారతి, 1965, పుటలు 67-69 

కూడా రుచికరములైనవి తెలుగు భాషలోనివే. మన గ్రామాలలో నివసిస్తున్న తెలుగు 
రెడ్డు, నాయుళ్లు, తెలుగు బ్రాహ్మణ పురోహితులు, తెలుగు దేవదాసీలు (శ్రీకృష్ణదేవ) 
రాయలవారి కాలంలో ఇక్కడికి వచ్చి స్థిరపడినవారే. మన వివాహాదుల్లో పాడే పాటా, 
లాలీ మొదలైనవన్నీ కూడా తెలుగువారి సంప్రదాయానికి చెందినవే. మన భాషలో 
గమనం(సునిశిత పరిశీలన), సొగసు, ఎచ్చరిక, దొర, వాడిక, కొంచెం మొదలైన 
నూర్లకొలది తెలుగు మాటలు కలిసిపోయినవి. తెలుగువారి దొారతనంలో తమిళనాడులో 
అధర్మం అన్నది లేదు. తమిళులకు ఒక న్యాయమనీ, తెలుగువారికి మరొక న్యాయమనీ 
ఉండేది కాదు. తెలుగుజాతి రాజనీతిశాస్తంలో ఆరితేరిన జాతి. 

కనుక ఈ చారిత్రక సాంస్కృతిక సంబంధమువల్ల తెలుగువారికి తమిళు 
లకూ నడుమ ఉన్న అనుబంధం పటిష్టం కాగలిగిందని నిర్వివాదంగా చెప్పవచ్చు. 
కాగా, తెలుగు తమిళ సాహిత్యములు పరస్పర ప్రభావానికి లోనుకావడంలో 


తమిళముపై తెలుగు వెలుగు 

తెలుగు తమిళములు సోదరభాషలు కావడం వల్ల కొన్ని మాటలు ఈ రెండు 
భాషలలోనూ ఇంచుమించు ఒకే రూపంలో కనిపించవచ్చు. కొన్ని మాటలు ఒక 
భాషలోనే వాడుకలో ఉండవచ్చు; ఇంకొక భాషలో అవి భ్రష్టములై ఉండవచ్చు. 
ఉదాహరణంగా, అంజు, నాయి మొదలైన మాటలు ప్రాచీనాంధ్ర కావ్యములలో 
చోటు చేసుకున్నవే కాని, వాడుక తెలుగులో లుప్తమైపోయినవి. కాని యివి నేటికీ 
తమిళంలో నిలిచివున్నవి. కనుక ఈ మాటలు తమిళం నుంచి తెలుగులోకి వచ్చినట్లుగా 
భావించదం సమంజసం కాదు. ఇవి ఈ రెండు భాషలకు ఉమ్మడి మాటలు. ఈ 
కోవకు చెందినవి కాక, తెలుగు నుంచి 488 మాటలు తమిళంలో ప్రవేశించినట్లుగా 
మదరాసు విశ్వవిద్యాలయం వారు ప్రకటించిన తమిళ నిఘంటువు వల్ల వ్యక్తమవుతున్నది. 
కాని శ్రీ యస్‌. వి. సుబ్రహ్మణ్యన్‌ 450 తెలుగు మాటలే తమిళంలో ప్రవేశించినట్లు 
అభిప్రాయపడ్డారు. " ఒక్క విషయం మాత్రం స్పష్టం. మరి యే యితర దాక్షిణాత్య 

భాషనుంచి కూడా ఇన్ని మాటలను తమిళం స్వీకరించకపోవడం గమనించదగిన 
అంశం. 

నేటికి తమిళుల తమ దైనందిన వ్యవహారంలో ఉపయోగించే కొన్ని తెలుగు 
మాటలను పరిశీలిద్దాము. 

కొంజం (కొంచెం) 

కొంజమా నంజమా (కొంచెమా నంచమా) 

కోమట్టి (కోమటి) 

కోసరం (కోసం) 

నయనా (నాయన) 

సిన్న (చిన్న 

ఉప్పుసం (ఉబ్బసం, 

సోమారి (సోమరి) 

తప్పు తంటా (తప్పు) 

సమ్మందం (పెళ్ళి సంబంధం) 

వ్యావహారిక తమిళంలో -ముఖ్యంగా మదరాసు, చెంగల్పట్టు, దక్షిణ, ఉ 
త్తరార్మాడు జిల్లాల తమిళంలో - తెలుగు భాషా ప్రభావం మరింత స్పష్టంగా గోచరిస్తుంది. 
మదరాసు పరిసరాలలో కొందరు తమిళుల తెన్నంచెడి (కొబ్బరిచెట్టు), వాళ చ్చెడి 
(అరటిచెట్టు) అని వ్యవహరిస్తారు. చెడి అనగా మొక్క చెట్టును మరం అంటారు. చెడి, 
చెట్టు సరూపములుగా ఉండటం వల్ల తెలుగువారి వలె చెన్ననగర ప్రాంతపు 
తమిళులు కొబ్బరిచెట్టు, అరటిచెట్టు అని వ్యవహరిస్తున్నారని భావించవచ్చు. కాని 
మధుర, తిరునల్వేలి మొదలైన ప్రాంతాలలో తెన్నమరం, వాళమరం అనడమే అలవాడు 
తెలుగువారు చెట్టూచేమ అన్నట్టుగా చెంగల్పట్టు జిల్లాలో కొన్ని చోట్ల చెడిచెట్టు అనడం 
వాడుకలో ఉన్నట్లు తెలియవస్తున్నది. 

తమిళ వైష్ణవులు సెయ్‌దుక్కొండు (చేసికొను) అనడానికి బదులుగా సెంజిట్టు 
అంటారు. చేసికి ప్రతిరూపం సెంజి అనవచ్చు. కొన్ని తమిళ సమాసములలో కూడా 
తెలుగు మాటలు కానవస్తున్నవి. అట్టు దొడ్డి, ఎ(ర్రంగాడు మొదలైన మిశ్ర సమాసాలు 

ఈ కోవకు చెందినవే. వీటిలో దొడ్డి, ఎర్ర అనేవి తెలుగు మాటలు. 

వైష్ణవుల మత([గ్రంథాలు చాలా వరకు తమిళంలోనే ఉన్నా తమిళం వారికి 
(ఆంధ్రవైష్టవులకు కూడా) మతభాష అయినప్పటికీ, వైష్ణవుల యింటి పేర్లలో తెలుగుదనం 
ఉట్టిపడుతూ వుంటుంది. మాడభూషి చక్రవర్తుల, నల్లాన్‌ చక్రవర్తుల మొదలైనవి వైష్ణవుల 
యింటిపేర్లు. తమిళులకు ఇంటిపేర్లు లేవు. శ్రీమద్రామానుజాచార్యుల వారి యింటి 
పేరు ఆసూరి వారని ప్రసిద్ధి. ఆయన ముఖ్యశిష్యులలో ఒకరు వడుగనంబి, అనగా 
తెలుగునంబి అన్నమాట. నంబి అనేది పూజారులకు వాడబడే వృత్తి వాచకం. 

తమిళ కావ్యాలలో తెలుగు మాటలకు తావొసగిన మహాకవులలో మొదటివాడు 
కవి చక్రవర్తి బిరుదాంకితుడైన కంబకవి ఆయన 11వ శతాబ్దికి చెందినవాడు. కొందరు 
9వ శతాబ్ది అంటారు. ఆ మహాకవి తన రామాయణంలో యుద్ధకాండలో తమ్మి, 
అక్కట అనే తెలుగు మాటలు ఉపయోగించాడు. తిరుప్పుగళ్‌, విరవి విడుతూదు 
మొదలైన రచనలలో కూడా కొన్ని తెలుగు మాటలు కానవస్తున్నవి, కాని చాల, చెప్పు 
(మాటచెప్పు) వంటి మాటలు వాడుకతమిళంలో భ్రష్టములైనవి. కాని శ్రీలంకలోని 
తమిళులు మనవలె చాల, చెప్పు, చొల్‌ అని వ్యవహరిస్తున్నారు. అనగా, తమిళులు 
సకార లేక శకార యుక్తంగా పలికే మాటలను శ్రీలంక తమిళులు తెలుగువారి వలె 
చకార యుక్తంగా పలుకుతున్నారు. 

కంబడు తన రామాయణంలో తెలుగు మాటలు వాడడమే కాక, తెలుగునేలను 
పైరుపచ్చల నెలవుగా తీర్చి దిద్దుతున్న గోదావరిని కూడా ప్రశంసించినాడు. ఉత్తమకవిత 
గౌతమీ ప్రవాహంవలె ఉండవలెనని పేర్కొన్నాడు. గోదావరి నడకలో ఉత్తమకవితా 
లక్షణములను దర్శించిన కంబకవి యీ పద్యమును పరికించండి: 

“బునియిను క్కృణియా యాన్ట పొరుడన్దు పులత్తి ట్రాగి 

అవియగత్తుజై కడాంగియెన్దిణక నెథి యళావి 

చ్చవియుఅ త్తెళిన్దు తణ్గెనాళుక్కముంతుళువిచ్చాన్సోర్‌ 

కవి యెన క్కిడన్హ గోదావరి యినై వీరర్‌ కణ్గార్‌. 

(అరణ్య కాందం, శూర్ప్చణఖ పటలం) 
(భూదేవికి అలంకారము కైసేయునదీ, 

శ్రేష్టమైన వస్తువులను పొలాలకు సమకూర్చునదీ, 

వేడిని పోగొట్టగల రేవులు కలదీ 

పలు ప్రాంతముల మీదుగా ప్రవహించునదీ, చల్లనిదీ, 

పొంగే స్వభావంకలదీ, 

పెద్దలుచెప్పిన కవితవలె భాసించునదీ 

అయిన గోదావరి నదిని 

పరాక్రమోపేతు లైన రామలక్ష్మణులు సందర్శించినారు.) 

ఈ పద్యంలో అణి, పొరుళ్‌, తుఖి, తిణ్రి, ఒళుక్కం అనే అయిదు మాటలు 
వాడబడినవి. ఇది నది పరంగానూ కవిత్వపరంగానూ ప్రయుక్తములు. 


నదిపరం: 

అణి _ : సౌందర్యం. 

పొరుళ్‌ : సారవంతమైన నీరు (ప్రవాహవేగంలో -కొట్టుకువచ్చే వండుమట్టి 
మొదలైనవి). 


తుజై _ : వివిధ ఘట్టములు (రేవులు) 
తిణె. : నది ప్రవహించే మార్గం. 
ఒళుక్కం : వంకర టింకర నడక. 


కవత్వపరం: 

అణి  : అలంకారం. 

పొరుళ్‌ : ధ్వని, చక్కని భావం. 

తుఖై _ : భావ వ్యక్తీకరణ విధానం. 

తిణ న (శృంగార వీత రసప్రధానమైన) ఇతివృత్తం. 

ఒళుక్కం . శైలీ మాధుర్యం. 

'కిడన్ద గోదావరి” అని చెప్పడం వల్ల, పొంగుతున్న గోదావరిని కంబకవి 
కనులారా చూచినట్లు గ్రహించవచ్చు. 

తమిళంలో యాప్పరుంగలక్కారికై అనే ప్రశస్తమైన ఛందోగ్రంథం ఒక్కటి ఉ 

న్నది. ఇది క్రీస్తుశకం 11వ శతాబ్దిలో వెలుగులోకి వచ్చింది. దీన్ని అమృత సాగరుడనే 

ఒక జైనుడు రచించినాడు. గుణసాగరుడనే మరొకజైనుడు దీనికి యాప్పరుంగల విరుత్తి 
అనే చక్కని వ్యాఖ్యానం వెలయించినాడు. 

యాప్పరుంగలం వెలుగులోకి రాక పూర్వమే తెలుగు కన్నడ భాషలలో 
వడుగుచ్చందం, “గుణకాంకియలి అనే ఛందో[గ్రంథాలు వెలువడినట్లు గుణసాగరుడు 
తన వ్యాఖ్యలో పేర్కొన్నాడు. వడుగుచ్చందం అనగా ఆంధ్రచ్చందం అని అర్థం. దీన్ని 
వాంచియార్‌ అనే జైనుడు వ్రాశాడల! గుణసాగరుడీ తెలుగు కన్నడ ఛందో(గ్రంథాలను 
ఉదాహరించడం వల్ల యాప్పరుంగలమును వ్రాయడానికి పూర్వం ఈ రెండు 
(గంథములను అమృతసాగరుడు సంప్రదించి వుండవచ్చు. ఈ విషయాన్ని 
విద్వల్లోకమునకు తెలియజేసినవారు శ్రీ ము. రాఘవయ్యంగారు. 

ఈ సందర్భంలో శ్రీవేటూరి ప్రభకరశాస్త్రి 'నన్నయకుం బూర్వము ఛందస్సు! 
అనే వ్యాసంలో వ్రాసిన కొన్ని వాక్యాలను ఉదాహరించడం అప్రస్తుతం కాదు. 
'వాంచియియను నాంధ్రచ్చందః ప్రణేత మనకు తెలియరాకున్నాడు. ప్రాచీన లిపి 
రీతిని బరిశీలించినవారు వాంచియార్‌ అనుపదము రేచియార్‌గా నుండదగు ననిరి. 
రేచియార్‌ అని యగునేని యా గ్రంథము రేచియ(రేచన) రచించిన కవిజనాశ్రయ 
మగును.” 

ఈ విషయంలో హ్యాష్తమైన పరిశీలన జరగవలసి వున్నది. తమిళ వ్రాతప్రతులలో 
అపరంజియార్‌ అనే పేరు కానవస్తున్నదట. 

తమిళ శైవ సాహిత్యాన్ని సుసంపన్నం చేసిన గ్రంథాలలో బసవ పురాణం 
ఒకటి. తమిళ బసవపురాణానికి మాతృక పాల్కురికి సోమనాథుని బసవ పురాణం. 
కన్నడ బసవ పురాణమునకు కూడా ఇదే మాతృక. ఇతర భాషలలోకి అనువాదితమైన 
తొలి తెలుగు కృతి బసవ పురాణమే. 

తమిళ బసవ పురాణం క్రీస్తుశకం 14వ శతాబ్దిలో వెలువడినట్లు భావించవచ్చు. 
ఇది పద్యకృతి. కవిని గురించిన వివరాలు తెలియరాలేదు. 1931లో ఇది సేలం 
పట్టణ వాస్తవ్యులైన శ్రీ నాగిశెట్టి వెలయించిన విపుల వ్యాఖ్యతో ప్రకటించబడింది. ఈ 

కృతిని ప్రశంసిస్తూ పలువురు పండితులు తమ అభిప్రాయములు ప్రకటించినారు. 
కన్నడ బసవ పురాణమును కూడా అనుసరించడం వల్ల, తమిళ బసవ 
పురాణమునకూ తెలుగు బసవ పురాణమునకూ కధాకథనంలో కొంత భేదం 
కానవస్తున్నది. తెలుగులో లేని కొన్ని కథలు కన్నడంలో ఉండడమే యిందుకు కారణం. 
అయినప్పటికి శైవ సాహిత్యంలో పాల్కురికి సోమనాథునిది అచార్యపీఠం! 
తాను కన్నడ బసవ పురాణమును కూడా అనుసరించినా, తమిళ బసవ 
పురాణ కర్త సోమనాథుని ప్రశంసించిన తీరు ప్రశంసార్హం! 
“పుంగవర్‌ వసవదేవర్‌ పుగళినై విరిత్తు మణ్లోర్‌ 
పంకమదగల మున్నమ్‌ పగర్‌ న్హ పాలక్కురిక్కి 
తంగు సోమేశన్‌ తుయ్య తాణ్మలర్‌ వణంగవన్ల 
వింగిత విప్పిణప్పై యిత్రైంచి నిన్దేత్తల్‌ చెయ్‌వాం. 


(బసవ దేవుని కీర్తిని వ్యాప్త మొనర్చి, 
పుడమి నుద్దరింప కారణజన్ముడై 
ప్రభవించిన పాల్కురికి సోమనాధుని 
పాద కమలములను సేవించే భాగ్యం 
పొందిన నా మానవ జన్మం ధన్యం) 
తెలుగులోని కథలు తమిళంలో పురాణములుగా మారినవి. తెలుంగ చోమైయర్‌ 
పురాణం (తెలుగు జొమ్మయ్య కథ), మడివాలు మాచయ్యర్‌ పురాణం (మదివాలు 
మాచయ్య కథ), కళ్లర్‌ కరుళియ పురాణం (వంగకాయలు లింగములైన కథ), వణిక 
మల్లెయర్‌ పురాణం (బల్లేశు మల్లయ్య కథ) - ఈ విధంగా తమిళబసవ పురాణంలోని 
కథలకు పేర్లు పెట్టడం జరిగింది. ఇంతకూ కవి పేరు తెలియరాకపోవడం దురదృష్టం. 
రామరాజ భూషణుని రమణీయకృతి అయిన వసుచరిత్రకు తమిళంలో చక్కని 
అనువాదం ఒకటి వెలసింది. ఇది 16వ శతాబ్ది చివరి భాగంలోగాని 17వ శతాబ్ది 
మొదటి భాగంలోగాని వెలుగులోకి వచ్చివుండవచ్చు. ఆరవీటి శాఖకు చెందిన 
విజయనగరాధీశ్వరుల వంశీయుడూ, తిరుచ్చిరాపల్లి జిల్లాలోని మడువై పాలకుడూ 

అయిన తిమ్మభూపతి 'ప్రేరణచే తొండై మాన్దురై అంబలత్తాడుం అయ్యన్‌ అనే కవి వసు 
చరిత్రను తమిళంలోకి అనువాదం చేశాడు. భాషా పోషకుడదైన తిమ్మభూపతి 
ఆదిపరువత్తాది పరువం అనే మరొక తమిళ కృతిని కూడా అంకితం పొందాడు. 

అంబలత్తాడుం అయ్యన్‌ శివభక్తుడు. ఆయన తెలుగులో అంత పండితుడు 
కాడు. బాలయ్య దేవుడు నమశ్శివాయ దేవుడు అనే ఇద్దరు మిత్రుల సహాయంతో 
ఆయన వసుచరిత్రను తమిళం చేశాడు. రామరాజభూషణుని రమణీయమైన శ్లేషను 
అనువదించడం సులభమైనపనికాదు. కాని తమిళ కవి మూలంలోని సొగసును తమిళ 
పాఠకులకు తెలియజేయడానికి ప్రయత్నించి చాలా వరకు కృతకృత్యుడు కాగలిగినట్లు 
చెప్పచ్చు. మదరాసు ప్రాచ్యలిఖీత పుస్తక భాండాగారం వారు తమిళ వసుచరిత్రను 
1952లో ప్రచురించారు. తత్సంపాదకులైన శ్రీ తి. చంద్రశేఖరన్‌ తమ మున్నుడిలో 
ఈ పద్యకృతి విశిష్టతను ఇలా వివరించాడు. “తమిళంలో కమనీయములైన కల్పనలతో 
విలసిల్లే కంబరామాయణం, విల్లి భారతం, నైషధం మొదలైన కావ్యాలకు తరువాతిదిగా 
ఈ కావ్యమును ఉదాహరించవచ్చు.” తమిళ సాహితీ జగత్తులో కంబరామాయణాదులకు 
ప్రచుర ప్రచారం ఉన్నది. 

రామరాజభూషణుని ప్రసిద్ధమైన యీ కింది పద్యం తమిళ పరివర్తనంలో 
ఎలా వినిపిస్తున్నదో పరిశీలించండి. 


ఒక చాయ ననపాయ పికగేయ సముదాయ 
మొక సీమ నానా మయూరనినద 

మొక నంక నకలంక మకరాంక హయహేష 
లొక క్రేవ వనదేన యువతిగీత 

మొక చెంత సురకాంతల కారాంతతనాద 
మొక దారి నవశారికోదితంబు 

లొకయోర బటుచారణ కుమారఫణితంబు 
వొక దండ నలి మండలి కలగాన 


తెలుగు -దాక్షిణాత్యనాపాత్యాలు న. 
మొక్క మొగి మైయం గదళీ గృహోపపన్న 
కిన్నరీ బృంద బృంద సంగీతరీతి 
నమరు నతివేల కోలాహలముల కలిమి 
నధిప! యీయద్రి కోలాహలాఖ్య మొక్కొ. 
కుయిలొలి యొరుపా, లఅళలియొలి యొరుపాల్‌, 
కొడు మదన్‌ పరియొలి యొరుపాల్‌. 
మయిలొలి యొరుపాల్‌, గరుడ గన్దిరువర్‌ 
మదుర నల్‌యాళొలి యొరుపాల్‌, 
పయిలర మగలిర్‌ పాట్టాలి యొరుపాల్‌, 
సలపడ ముళంగు సెయర్కో 
వియలుడై క్కోలాగల మెనుం పెరుంసే 
రిశైత్తన శివ్వరై తనక్కే. 
తమిళ కవులను ఆకర్షించిన మరికొన్ని తెలుగు రచనలు; వెలగపూడి 
కృష్ణయాూమాత్యుడు వ్రాసిన భానుమద్విజయం తమిళం చేయబడిందని సి.పి. బ్రౌన్‌ 
అభిప్రాయం. 1600 ప్రాంతమున నివసించిన పరమానందయతి రచించిన వేదాంత 
వార్తికమనే తాత్త్విక రచనను సదాశివయోగి తమిళం చేశారు. పుష్పగిరి తిమ్మన 
రచించిన భాగవత సారము అను గ్రంథముకూడ తమిళ భాషలోనికి అనువదించబడెను. 
ఎట్టయాపుర సంస్థానాధిపతులునూ హూణాంధ్ర ద్రవిడ భాషా విశారదులూ 
అయిన జగదీశ్వర రామకుమార ఎట్టప్ప మహారాజుగారి ప్రోత్సాహంతో సంగీత 
సాహిత్య మర్శజ్డులైన సుబ్బరామదీక్షితులు కవిత్రయంవారి మహాభారతమును తమిళం 
చేశారు. ఆయన తన సంగీత సంప్రదాయ ప్రదర్శినిలో ఇలా పేర్కొన్నారు 'ఎట్టప్ప 
మహారాజు శ్రీమహాభారత మందు బద్ధస్పృహులు. కవిత్రయము వారిచే తెనిగింపబడిన 
శ్రీ ఆంధ్ర మహాభారతము నీ మహారాజు అనుమతి వలన నాచే ద్రవిడీకరింపబడి 
యచ్చొత్తింప బడినది. 
ఏనుగుల వీరాస్వామయ్యగారి కాశీయాత్ర తమిళం చేయబడింది, 
అనువాదకులు శ్రీ కోమలీశ్వరన్‌ పేట్టై శ్రీనివాసపిళ్తై. ఆ నాళ్లలో ఈ యాత్రాగ్రంథం 
చాలా ప్రచారంలో ఉందేదనేందుకు ఈ విషయం నిదర్శనం. 

తెలుగు శతకాలు కూడా తమిళనాడులో బహుళ ప్రచారంలో ఉన్నవి. 
ముఖ్యంగా సుమతి, వేమన శతకాలు బాగా వ్యాప్తిలో ఉన్నవి. నేటికీ పౌరాణికులు 
పోతనామాత్యుని మహాభాగవతం నుంచి (రుక్మిణీ కల్యాణం, గజేంద్ర మోక్షం) పద్యాలు 
ఉదాహరిస్తూ వుంటారు. 

వేమన పద్యాలను సీతారామ ప్రసాద్‌ (1892), పురులై నారాయణదాసర్‌ 
(1903) ప్రభృతులు తమిళం చేశారు. తెలుగు పద్యాలను తమిళ లిపిలో వ్రాసి, 
వాటికి అర్ధతాత్పర్యాలు కూడా ఇచ్చారు. నారాయణదాసర్‌ అనువాదం పేర్ళొానదగినదే 
అయినప్పటికీ, వేమనపద్యాలకు ప్రశస్తమైన పద్యానువాదం వెలువడ వలసిన అవసరం 
ఎంతైనా ఉన్నది. 

సుమతి శతకమునకు 1904లో తమిళంలో అనువాదం వెలిసింది. 
అనువాదకులు శ్రీ ఎళుమూర్‌ సమరపురి ముదలియార్‌. తమిళలిపిలో తొలుత 
తెలుగుపద్యం ఇచ్చి, తర్వాత తమిళవచనంలో అనువాదం ఇవ్వబడింది. టీకా తాత్పర్యాలు 
కూడా ఇవ్వబడినవి. 

తమిళ సుమతిశతకంలో ఉదాహృతములైన కొన్ని పాఠాంతరములు పరిశీలించ 
దగినవి. ఉదాహరణానికి ఈ పద్యం పరికించండది. 

ఉదకము ద్రావెడు హయమును 

మదమున నుప్పాంగుచుండు మత్తేభంబున్‌ 

మొదవుకడ నున్న వృషభము 

జదివిన యానీచు. జేర జనకుర సుమతీ. 

(చదువని యా నీచుకడకు - అని పాఠాంతరం చూపబడింది.) 

ప్రస్తుతం ప్రచారంలో ఉన్న పాఠాలు 'చదువని యా నీచుకడకు”, 'చదువని 
యా నీచుంజేరి -అనేవి. తమిళ సుమతి శతకం “చదివిన యానీచు జేరి అన్న 
పాఠాన్ని గ్రహించింది. చదువుకున్నా అల్పబుద్ధికల సీళుని చెళవలదని అర్ధం 
చెప్పబడింది. కనుక చదువని యా నీచుకడకు అనే పాఠం కంటె, చదివిన యా 
నీచుజేర అనే పాఠం సాభిప్రాయంగా ఉన్నదని నా అభిప్రాయం. కాని బ్రౌన్‌ సంపాదించిన 
సుమతి శతకం ప్రతిలో “చదివిన యా శూద్రు కడకు అని ఉన్నది. బహుశః ఈ 
పాఠాన్ని తరువాతి కాలంలో మార్చివుంటారు. 

తమిళ నవయుగ ప్రవక్త అయిన సుబ్రహ్మణ్యభారతి '“చంద్రికైయిన్‌కదై' అనే 
అసంపూర్ణ సాంఘిక నవలలో కందుకూరి వీరేశలింగం పంతులు దంపతులకు పెద్దపీట 
వేశాడు. కందుకూరివారు ఈ నవలలో ఒక ముఖ్యమైన పాత్ర. ఒక వ్యాసంలో శ్రీ 
కొండా వెంకటప్పయ్యను భారతి ప్రశసించాడు. మరొక వ్యాసంలో పోతన, త్యాగరాజులను 
సభక్తికంగా సంస్మరించాడు. భారత దేశం అనే మధుర గీతికలో తెలుగుభాషా 
మాధుర్యమును ఇలా తెలియజేశాడు. 

'సిందు నదియిన్‌ మిశై నిల నినివే 

చేర నన్నాట్టిళం పెణ్‌ గళుడనే 

సుందర త్తెలుంగునిల్‌ పాట్టిశైత్తు 

త్తోణిగళోట్టి విళతైయాడి వరువోం'” 

(విరియ గాచిన వెన్నెల రాత్రిలో 

చేర దేశపు చెలులు చెంతనుండగా సుందరాంధ్ర 

సుందరాంధ్ర పదమ్ము పాడుతూ సింధు నదిని పడవ నడుపుదాం.) 

భారతి వంటి తమిళ జాతీయ కవి తెలుగుభాషనూ తెలుగు మహా పురుషులనూ 
కొనియాడిన తీరుని కనుక చూస్తే, ఆ మహాకవికి తెలుగు భాషాసాహిత్యాల యందు 
ఎంత ఆదరభావం ఉండేదో ఇక దక్షిణ దేశంలోని వాగ్గేయ కారులపై తెలుగు భాషా 
ప్రభావం ఇంతా అంతా వ్యక్తమవుతుంది. శ్యామశాస్త్రి, పట్నంసుబ్రహ్మణ్య అయ్యరు, 
తిరువత్తూరు త్యాగరాజయ్యరు ప్రభృతులు తమిళులే అయినా తెలుగులో చవీచక్కనాగ 
కీర్తనలు వెలయించారు. త్యాగరాజ కృతులకు చక్మని తమిళవ్యాఖ్య రచించి, తమిళనాడులో 
వాటి ప్రచారానికి బహుధా తోడ్పడిన శ్రీ రామనాథపురం శ్రీనివాసయ్యంగారి సేవను 
సంగీతాభిమానులు విస్మరించలేదు. ఈ మధ్య శ్రీ టి.యస్‌. పార్థసారథి త్యాగరాజ 
కీర్తనలకు చక్కని తమిళంలో అనువాదం వెలయించారు. ఆయనే త్యాగరాజు. ప్రహ్లాద 
చరిత్రను కూడా తమిళం చేశారు. 

ఆధునికాంధ్ర వాజ్బ్మయంలోని ఉత్తమ కథానికలను తమిళం చేస్తున్న శ్రీమతి 
యస్‌. కె. సీతాదేవిని గురించి రెండు మాటలు చెప్పడం అవసరం. కళాపూర్ణ్జోదయ 
కథను “రత్నమాల అన్న పేరుతోనూ, మనుచరిత్రకథను 'విషత్తిల్‌ ఆముదం” అనీ 

తమిళులకు వీరు పరిచయం చేశారు. శ్రీయుతులు చింతా దీక్షితులు, మనిమాణిక్యం 
నరసింహారావు మొదలైన రచయితల కథలను తమిళం చేసి ప్రకటించారు. 
దా॥ పి.వి. రాజమన్నారు వ్రాసిన “నాగుపాము, శ్రీ కొడవటిగంటి కుటుంబరావు 
“కుదిరిన సంబంధం), శ్రీమతి భానుమతి రామకృష్ణ “అత్తగారి కథలు” మొదలైనవి 
కూడా తమిళం చేయబడినవి. శ్రీ రుద్రతులసీదాస్‌ 'అడుత్త వీడు” అనే కథాసంకలనం 
ప్రకటించారు. ఇందులో శ్రీయుతులు విశ్వనాథ, ముప్పాళ, చల్లా మొదలైన 11మంది 
రచయితల కథలు ఉన్నవి. 

శ్రీ విశ్వనాథ వారి “వేయి పడగలు” లోని కథను ఆయిరంతలై నాగం అనే 
పేరును తమిళులకు నేను పరిచయం చేశాను. శ్రీ రాచకొండ విశ్వనాథశాస్త్రి అల్పజీవిని, 
శ్రీ పి.వి. సుబ్రహ్మణ్యం తమిళం చేశారు. శ్రీ ము. జగన్నాథరాజా గురుజాడ వారి 
కన్యాశుల్మమును తమిళంలో నాటకంగానే అనువదించారు. ఇంకా శ్రీయుతులు కొత్త 
భావయ్య చౌదరి కమ్మవారి చరిత్రము, పాలగుమ్మి పద్మరాజు, శ్రీశ్రీ ప్రభృతుల రచనలు 
కొన్ని తమిళంలోకి పరివర్తితములైనవి. 

వ్యక్తులే కాక, కొన్ని సాహిత్య సంస్థలు కూడా తెలుగు రచనలు కొన్నింటిని 
తమిళం చేయించి ప్రకటించినవి. కేంద్రసాహిత్య అకాడమీ ఆధ్వర్యంలో శ్రీ అడివి 
బాపిరాజుగారి నారాయణరావు(అను శ్రీమతి యం. యస్‌. కమల) 16కథకుల 
కథానికలు మొదలైనవి తమిళం చేయబడినవి. నేషనల్‌ బుక్‌ట్రస్ట్‌ వారు శ్రీమతి 
ముప్పాళ రంగనాయకమ్మ పేకమేడలు (అను శ్రీ పి. బాలసుబ్రహ్మణ్యన్‌), కందుకూరి 
వీరేశలింగం పంతులు స్వీయచరిత్ర మొదలైన వాటిని తమిళం చేయించారు. అలాగే 
దక్షిణభాషా పుస్తక సంస్థ తెలుగు రచయితల ప్రసిద్ధ కథానికలకూ, అల్లరి గోపి 
అద్భుతయాత్ర, విజ్ఞాన లోకం మొదలైన పుస్తకాలను తమిళంలోకి పరివర్తింప జేశారు. 
ఈ వివిధ అనువాదముల వల్ల తెలుగువారు తమిళులు సాహిత్య రంగంలో మరింత 
సన్నిహితులవుతారని చెప్పవచ్చు. కాని బెంగాలీ హిందీ మొదలైన భాషల నుంచి 
వస్తున్న అనువాదములతో పోల్చి చూస్తే తెలుగు నుంచి తమిళంలోకి అనువాదమయిన 
పుస్తకాల సంఖ్య అత్యల్బ్పమనక తప్పదు. ఇది శోచనీయం! భాషాధ్యయనంతో పాటు 
తులనాత్మక సాహిత్య పరిశీలనానికి కూడా ప్రాధాన్యం లభించినప్పుడు ఈ పరిస్థితిలో 
మార్పు ఏర్పడుతుందని నా నమ్మకం. 

ఈ సందర్భమున, తమ మౌలిక రచనల ద్వారా తమిళ సాహిత్యమును 
సుసంపన్నం చేసిన తెలుగు వారిని గురించి తెలుసుకోవడం సమంజసం. ఈ కోవకు 
చెందిన రచయితలలో ఆద్యుడు అణ్జామలై రెడ్డియార్‌. 

తిరునెల్వేలి జిల్లాలోని చెన్నిమళం అనే గ్రామంలో 1861లో అణ్జామలై రెడ్డి 
జన్మించారు. తమిళ సాహిత్యంలోనే కాక సంగీతంలోనూ దిట్ట అనిపించుకున్నాడు. 
ఆయన వెలయించిన 'కావడిచ్చిందు' పాటలు సహృదయములకు రసగుళికలు. ఇవి 
కాక మరికొన్ని రచనలు కూడా చేసి తమిళ సాహిత్యానికి సేవ చేశాడు. ఆయన తన 
29వ యేటనే కాలధర్మం చెందడం దురదృష్టం. సుప్రసిద్ధ కవీ, పత్రికా సంపాదకుడూ 
అయిన శ్రీ, త్రిలోక సీతారాం, ప్రసిద్ధ పండితుడూ రచయితా అయిన శ్రీ వి. వెంకటరాజులు 
రెడ్డియార్‌, ప్రముఖ నవలాకర్త శ్రీ పి.టి. సుందరరాజన్‌ (చిట్టి. ప్రముఖ కవి శ్రీన. 
పిచ్చమూర్తి, ప్రసిద్ధ రచయిత శ్రీ యస్‌.వి. యస్‌., కవీ అనువాదకుడూ అయిన 
శ్రీ ము. జగన్నాథ రాజా, పత్రికా సంపాదకుడూ కవీ అయిన శ్రీ అ.వె.ర కృష్ణస్వామి 
రెడ్డియార్‌, ప్రసిద్ధ రచయిత యం.యస్‌. కళ్యాణ సుందరం ప్రభృతులు తమ రచనల 
ద్వారా తమిళ సాహిత్యానికి సేవ చేశారు చేస్తున్నారు. 

తెలుగుపై తమిళభాషా ప్రభావం 

తెలుగు నుంచి తమిళం కొన్ని మాటలు గ్రహించినట్లుగానే, తమిళం నుంచి 
తెలుగు కూడా కొన్ని మాటలు గ్రహించింది. ఇందుకు ప్రబల సాక్ష్యం మన కావ్యాలే. 
రేఖామాత్రంగా పరిశీలిద్దాము. 

పాల్కురికి సోమనాథుడు తన కృతులలో తిరునీరు (విభూతి). తిరుపాటు 
(సోత్రము) వంటి తమిళ శబ్దములు ప్రయోగించడమే కాక వృషాధిప శతకంలో, 
తమిళంలో పద్యం ఒకటి వెలయించాడు. శ్రీకృష్ణదేవరాయలు, ధూర్జటి, తిరువేంగళనాథుడు 
ప్రభృతులు ఎన్నో తమిళ శబ్దాలు ప్రయోగించారు. నాయక రాజుల కాలంలో వెలుగులోకి 
వచ్చిన యక్షగానములలో తమిళ శబ్దాలతో పాటు తమిళ వాక్యాలు కూడా చోటు 
చేసుకున్నవి.* ఇక దక్షిణాది తెలుగు లేక మదరాసు తెలుగులో, వాక్య నిర్మాణంలో 


కటా నయ క నడ ల డడ న డా 

సైతం, తమిళ భాషా ప్రభావం స్పష్టంగా కానవస్తుంది. “నేను విన్నాను అనడానికి 
బదులుగా మదరాసు తెలుగువారు 'నేను వినబడ్డాను' అనడం పరిపాటి. ఈ 'వినబడ్డాను” 
తమిళ పదబంధం 'ేళ్విప్పట్టేన్‌” కి తెలుగు సేత. నాన్‌ కేళ్విప్పట్టేన్‌ అనడం తమిళ 
సంప్రదాయం. 
ఇక వైష్ణవుల పరిభాషను గురించి చెప్పనవసరం లేదు. శ్రీకి సమానార్థకమైన 
తిరుశబ్దం తమిళులకు పరమ పవిత్రమైంది. తిరు తమిళశబ్దం. తిరువి, తిరుమాళిగ, 
తిరుమున్ను, తిరువుళ్లం, తిరువిళకు, తిరుమంజనం మొదలైనవి వైష్ణవుల దైనందిన 
వ్యవహారంలోనేకాక మన కావ్యాలలోనూ చోటు చేసుకున్నవి. శ్రీదాసు శ్రీ రాములుగారు 
పేర్ళొన్నట్లు వైష్ణవ పరిభాష 'తిరు” చుట్టూ. పరిభ్రమిస్తూ ఉంటుంది. ఆయన చెప్పిన 
యీ కింది పద్యం పరిశీలించదగింది.'* 
“తిరుమణి తిరుచూర్ల తిరునాళ్ళు తిరుమంత్ర 
తిరుమాళిగయు తిరుక్కరియు మధులు 
తిరువీధి, తిరుగలు తిరునామములు తిరు 
వారాధనము తిరువాయిమొడియు 
తిరువధ్యయనమును తిరుమంగయాళ్యారు 
తిరువెళలకయు మటీ తిరువడిఘళు 
తిరుపతి తిరుమల తిరువీసములు తిరు 
పళ్షేరములు తిరుప్పావు మజీయు 
తిరువళిక్కేణి తిరువటూర్‌ తిరువనంత 
పురము తిరువళ్ళ్లూరును తిరుతులసియు 
తిరు తిరు తిరుత్తిరుత్త్సిరు తిరు తిరు తిరు. 
దిరుగు వైష్ణవ పరిభాష తెణవు మరుగు” 
మహాకవి ధూర్జటి తన శ్రీకాళహస్తి మాహాత్యంలో పొత్తామర (బంగారు తామర), 
ఆలవాయి, తిరు కాళహస్తి మొదలైన తమిళ శబ్దములనే కాక తమిళుల నమ్మకములను 





9. తెలుగు నాడు, 1899. 

కూడా ఉదాహరించడం గమనించదగిన అంశం, ఈ పద్యం చూడంది: 
“ఉత్త్లాముల జగదంబిక 
నణ్జామల విశ్వనాథు నారాధించెన్‌ 
మణ్గాసయు పొన్నాసయు 
పెజ్లాసయు లేనివారి సెన్నిధు లగుటన్‌ 
తిరువణ్లామలైలో వేంచేసిన అమ్మవారి పేరు అపీతకుచాంబ. ఈ మాటకు 
వాడక, అందుకు సమానార్థ్ధకమైన 'ఉణ్జాములైని కవి యిక్కడ ఉపయోగించాడు. 
త్రాగనిస్తనములు గలది - అని దీనికి అర్థం. “'ములై ములగా ప్రయుక్తమయింది. 
తమిళుల దృష్టిలో మణ్ఞాస, పొన్నాస, పెణ్ఞాస అనేవి ఈషణత్రయం. నేల, పసిడి, 
పడతి - వీటిమీద ఆశలు పెంచుకోవడం వాంఛనీయం కాదని తమిళ భక్తకవులు 
ఉద్బోధించారు. కాని మన దృష్టిలో దారేషణ, ధనేషణ, పుత్రేషణ అనేవి ఈషణత్రయం. 
కనుక ఇక్కడ ధూర్జటి తమిళుల నమ్మకమును వ్యక్తం చేశాడనడం నిస్సందేహం. 
తమిళ బభాషాభిజ్ఞులైన ప్రాచీనాంధ్ర మవో కవులలో తాళ్లపాక 
తిరువేంగళనాథుడు ముఖ్యంగా పేర్కొనదగినవాడు. ఆయన వెలయించిన పరమయోగి 
విలాసకావ్యంమీద తమిళ భాషా ప్రభావం స్పష్టంగ కనిపిస్తుంది. ఈ ఉద్ధంథ రచనకు 
వేంగళనాథుని ఏడుకొండలవాడు ప్రోత్సహించినట్లు గ్రంథాదిని ఉదాహృతములైన 
“'పనుపడ ద్రవిడ ప్రబంధంబు చూచి 
తెనుగున రచియింపు ద్విపద రూసముని 
అనే పంక్తులవల్ల విదితమవుతుంది. ద్రావిడ వేదమని ప్రసిద్ధిఃక్కిన నాలాయిర 
దివ్యప్రబంధం అనుసరించి రచన సాగించినా, వేంగళనాథుడు ప్రతిభావంతుడు కావడం 
మూలాన ఆయన రచన వీనుల విందుగా, సహృదయరంజకంగా ప్రతిభాసించడంలో 
ఆశ్చర్యం లేదు. 
పన్నిద్దరాళ్వారులలో ప్రముఖుడైన పొయ్‌గై ఆళ్వార్‌ చెప్పిన యీ కింది పాశు 
రం చాలా 'ప్రసిద్ధమయింది. 
“ఎెయంతకళియా వార్‌కడలే నెయ్యాగ 
వెయ్య కదిరోన్‌ విళక్కాగ చెయ్య 

చుడర్‌ ఆలియాన్‌ అడిక్కే చుట్టినేన్‌ చాల్‌మాలై 

ఇడర్‌ అళి నిన్గుకవే యెొన్దు 

దీనిని తిరువేంగళ నాథుడు తెలుగుచేసిన తీరు హృద్యంగా ఉన్నది. 

“ధరణి శంతియ, సముద్రంబులు నేయి, 

యరుణు దీపము జేసి యరుణాంశు తతుల 

గారాబు చక్రంబు కై బూన్ఫినట్టి 

నీరజాక్షున కిచ్చి నీరాజనంబు” 

భక్తాంఘిరేణువైన విప్రనారాయణుడు చెప్పిన తిరుప్పల్లియెళుచ్చి (ప్రాబోధకీ 

స్తుతి) ఒక రసవద్రచన. ఈ స్తుతిలోని ప్రతి పాశురమూ “రంగనాథా! మేల్కొనుము, 
మమ్మనుగ్రహింపుము” అనే అర్ధమిచ్చే 'అరంగత్తమ్మా పళ్లి ఎళుందరుళాయే” అనే 
మకుటంతో అంతమవుతుంది. ఈ మకుటాన్ని “పాలించి కరుణ చొప్పడ యోగనిద్ర 
జాలించి శ్రీ రంగశాయి మేల్మొనవె” అని మనోహరంగా తెనిగించాడు తిరువేంగళనాథుడు. 
మూలంలోని కొన్ని భాగాలను విడిచి పెట్టినా, ఆయన అనువాదం పఠన యోగ్యంగా 
మనోహరంగా సాగింది. ఆయన యథానువాదం చెయ్యకపోవడం మన దురదృష్టం. 
ఈ తెలుగు సేతను పరికించండి. 

“ములముల వికసించు మొల్ల క్రొన్ననల 

వలపుల తూర్పు వీవలు వెచ్చరింస 

మంచు గుబ్బలుల వేమురును గేలించు 

నించు రెక్కల మించు నెసగ జాడించి 


నెత్తావి యిండ్లలో నిదురించుచున్న 
మత్తహంసలు నంచమగలు మేల్కొనిరి 
పాలించి కరుణ జొప్పడ యోగనిద్ర 
జాలించి శ్రీరంగశాయి మేల్కొనవె..” 
శ్రీకృష్ణదేవరాయలవారు కూడా తమిళ భాషాభిజ్ఞుదే. పొరువిళంగాయి, 

పెస్టిరువడి మొదలైన తమిళ శబ్దాలు ఆయన ఆముక్తమాల్యదా కావ్యంలో కనిపిస్తున్నవి. 
ఆ కవిరాజు తెంగలై సంప్రదాయమునకు చెందిన వాడుగా కనిపిస్తున్నాడు. అందువల్లనే 
కాబోలు ద్రవిడ ప్రబంధ ప్రశంస చాలా చోట్ల కనిపిస్తున్నది. తమిళ స్త్రీలను ఆయన 
“దివ్య ప్రబంధయుగాస్యలొ అని పేర్కొన్నాడు. ఆండాళ్‌, విష్ణుచిత్తుల (పెరియాళ్వారు) 
కథలే కాక విప్రనారాయణుని కథ కూడా తెలుగు కవులను బహుధా ఆకర్షించింది. 
అలాగే, ఆండాళ్‌ సంతరించిన తిరుప్పావై కూడా తెలుగు కవుల ప్రశంసకు 
పాత్రమయింది. 
విప్రనారాయణుని కథవలె, శివభక్తులుగా ప్రసిద్ధి చెందిన నాయన్మారుల 

కథలు కూడా తెలుగు కవులకు ప్రీతిపాత్రములైనవి. బసవన్న కథను ప్రధానంగా 
చెప్పదలుచుకున్న పాల్కురికి సోమనాథుడు తమిళనాడుకి చెందిన శివభక్తుల కథలను 
కూడా బసవపురాణంలో అభివర్ణించి తన హృదయ వైశాల్యమును ప్రకటించుకున్నాడు. 
పండితారాధ్య చరిత్రలో కూడా నాయన్మారుల కథలు చోటు చేసుకున్నవి. కానీ ఆ 
మహాకవి, నాయన్నారుల కథలను మనోజ్ఞంగా వివరించే తమిళ పెరియపురాణమును 
పూర్తిగా అనుసరించలేదు. పాల్కురికి కథా కథనమునకూ పెరియ పురాణంలోని 
కథాకథనమునకూ కొన్నిచోట్ల భేదం కొట్టవచ్చినట్లు కనిపిస్తున్నది. సుందరమూర్తి 
నాయనారు రచించిన తిరుతొండతొలైలో అరువది ముగ్గురు నాయన్మారుల పేర్లు 
కానవస్తున్నవి. సోమనాధుడీ పేర్లన్నిటినీ యథాతథంగా ఉదాహరించకపోయినప్పటికీ, 
సుందరమూర్తి నాయనారు చెప్పిన తీరుని మాత్రం అనుసరించాడు. ప్రతి నాయన్మ్నారు 
పేరు చివర “భృత్యుడను” అనే అర్ధం వచ్చే “అడియేన్‌” అనే మాట తమిళ మూలంలో 
కనిపిస్తుంది. సోమనాథుడు కూడా అలాగే ప్రతి భక్తుని పేరు చివరా “బంటి “భృత్యుండ' 
“బంటు బంటి 'దాసాను దాసి అని చెప్పడం గమనించదగిన విషయం. ఈ పంక్తులను 
పరిశీలించండి. 

“తిల్లైవాళ్‌ అన్షకర్‌ తమ్‌ ఆడియార్కు మడియేన్‌ 

తిరునీల కంటత్తు క్కయవనార్కడియేన్‌ 

ఇల్లైయే యన్నాద ఇయర్సగైైక్కు మడియేన్‌ 

ఇల్లైయే యన్జాన్‌ కుడిమూరన్‌ అడియార్కుమడియేన్‌...” 

“ధర రాజ్య మొల్లక తిరుముడి దాల్భి 
సరము నమ్మిన తిరుపాలుని బంట. 
దిరునావక పురీశు కరుణ. బ్రాణేశు 
నిరవెరిగి కొల్చిన తిరుకుర్వి బంట 
ధర రోహిణియు. దాను హర కృపంజనిన 
తిరువూరి తిరుమూల దేవుని బంట 
చన్న పురాతన సానుల బంట 
నున్న నూతన భక్తి యూధంబు బంట 
నిటమీ6ద శివుంగొల్చి యీప్పితార్థములు 
పటుతరంబుగ గాంచు భక్తుల బంట.....” 
పాల్కుర్మి సోమనాథుని అనుసరించి మహాకవి శ్రీనాథుడు చిరుతొందడ నంబి 
కథను హరవిలాసంలో మధుర మోహనంగా అభివర్ణించాడు, తరువాత కాలంలో 
చాలామంది కవులు సిరియాళుని కథను అభివర్ణించారు. అలాగే, సుందరమూర్తి 
నాయనారు(ఒదయనంవి) కథకు కూడా పలువురు కావ్యరూపం ఇచ్చారు. 
నాయన్మారుల కథలకు తెలుగునాడులో ప్రచుర ప్రచారం లభించిందని 
చెప్పడానికి నిదర్శనంగా శివదేవ ధీమణి శతకంలోని యీ కింది పద్యమునను 
పేర్ళొనవచ్చు. 
“అరయగ బిన్ననాడు సిరియాళు(డనై యెలబ్రాయమందు సుం 
దరుండను నంబినై, పదను దప్పిన గుండయగారి చందమై 
ధర జరియింప( గల్గిన. దథాస్తుః వృథా పరిపాకమైన దు 
ష్కర జననం బిదేమిటికి. కాలుపనే? శివదేవధీమణీ!? 
బాల్యంలో సిరియాళునివలె, యౌవనంలో సుందరమూర్తివలె, వార్ధక్యంలో 
గుండయ్య(తిరునీలకంఠ నాయనారు) వలె జీవించగలిగితే అది మంచిదనీ, అలా 
జరగని నాడు ఈ జన్మవ్యర్థమనీ కవి చెప్పడం గమనించదగింది. 

అనువాదములు 

ప్రాచీన కవులు యథానువాదములు వెలయించక పోయినప్పటికీ, ఆధునికులు 
కొన్ని తమిళ కావ్యములు, నవలలు మొదలైనవాటిని తెలుగు చేశారు. 

తమిళవేదమని నాడూ నేడూ వినుతికెక్కిన విరుక్కుజళుకి తెలుగులో ఎన్నో 
అనువాదాలు వెలిసినవి, వాటిలో మొదటిది శ్రీ కనుపర్తి వేంకటరామ విద్యానందనాథులు 
చేసినది. 1892లో ముద్రితమైన యీ తెలుగు సేత పేరు త్రివర్గప్రదీపిక. ఆ తర్వాత 
శ్రీయుతులు చొక్కం నరసింహులు నాయుడు, గరిమెళ్ల సత్యనారాయణ, నాగపూడి 
కుప్పుస్వామయ్య, పూతలపట్టు శ్రీరాములురెడ్డి, చల్లాలక్ష్మీనారాయణశాస్త్రి, శొంఠి 
శ్రీపతిశాస్త్రి ప్రభృతులు కుజళును పూర్తిగానో లేక కొన్ని భాగములనో అనువదించారు. 
కొందరు తమిళ మూలం నుంచే అనువదించారు. తమిళ వేదంలోని ప్రాశస్య్యమును 
వివరించే రచన 'తమిళ వేదము” 1954లో వెలువడింది. రచయిత శ్రీ చల్లా రాధాకృష్ణశర్మ, 

మహాకవి కంబడు రచించిన రామాయణాన్ని శ్రీ పూతలపట్టు శ్రీరాములురెడ్డి 
తెలుగు చేశారు. ఆయనే రసవత్మావ్యములైన సిలప్పదికారం (అందియకత), మణిమేకలై 
(మణీమేఖల) మొదలైన వాటిని తెనిగించారు. శ్రీ చల్లా రాధాకృష్ణశర్మ తమిళ పంచ 
కావ్యకథలను వచన రూపంగా తెలుగువారికి తెలియజేసిరి. 

కవయిత్రిగా, యోగినిగా ప్రసిద్ధికెక్కిన అవ్పైయార్‌ లఘు రచనలను శ్రీ క్రొత్తపల్లి 
సూర్యారావు 'అవ్వగారి మవ్వపు సూక్తులనే పేరున తెనిగించారు. ఆయనే నీతిభవనము 
(నల్వళి, నన్నెటి), చతుర్మణికటకము మొదలైన అనువాదాలు ప్రకటించారు. 

అరువది ముగ్గురు నాయన్నారుల కథలను శ్రీయుతులు ఒమాండూరు 
దొరసామయ్య (భక్త లీలామృతము, 1900), పొంగూరు సూర్యనారాయణశర్మ 
(శ్రీ శివభక్త చరితము, 1962) ప్రభృతులు తెలుగుచేశారు. 

శ్రీయుతులు మేడేపల్లి వేంకటరమణాచార్యులు, కాంద్రవీటి రామానుజా చార్యులు, 
మాడభూషి రామానుజాచార్యులు, బచ్చు పాపయ్య శ్రేష్టి ప్రభృతులు నమ్మాళ్వార్‌ ప్రసాదించిన 
తిరువాయమొళిని తెలిగించారు. అలాగే ఆండాళ్‌ వెలయించిన తిరుప్పావైని శ్రీయుతులు 
పరవస్తు వేంకటరంగాచార్యులు, మాడభూషి గోపాలచార్యులు మొదలైనవారు తెలుగులోకి 
అనువదించారు. ఇంకా శ్రీయుతులు మహాకవి సుబ్రహ్మణ్యభారతి, చక్రవర్తి 


32 తెలుగు -దాక్షిణాత్వనాపొత్వాలు 
రాజగోపాలాచారి (రాజాజీ), “కల్మి రా. కృష్ణమూర్తి, అఖీలన్‌, క.నా. సుబ్రహ్మణ్యం, 
అళ వళ్లియప్ప, కల్పి గోపాలకృష్ణన్‌ మొదలైన ఆధునిక రచయితల రచనలు కొన్ని 
తెలుగు చేయబడి, తెలుగు వారికి పరిచితములైనవి. 

శ్రీయుతులు టి.యస్‌. మురుగేశన్‌ పిళ్లై, మాత్తూర్‌ అప్పావు ముదలి, ఆర్మాటు 
త్యాగరాజముదలి మొదలైనవారు తమిళులే అయినా తమ రచనల ద్వారా యథోచితంగా 
తెలుగు సాహిత్యానికి సేవ చేశారు. 

మురుగేశన్‌ పిళ్లై వృత్తిరీత్యా తెలుగు పండితుడు. ఆయన 1918లో తెలుగులో 
కంబకవి జీవితం వ్రాశాడు. కొంతకాలం సూర్యరాయాంధ్ర నిఘంటు కార్యాలయంలో 
(మదరాసులో ఉన్నప్పుడు) పనిచేశాడు. ఆ సందర్భంగా ఆయన తెలుగు తమిళములలోని 
ఉమ్మడిమాటలు సుమారు అయిదువేల దాకా సేకరించినట్లు తెలియవస్తున్నది. తెలుగు 
తమిళముల దగ్గరి చుట్టరికాన్ని వివరిస్తూ ఆయన వ్రాసిన 'ద్రావిడాంధ్ర భాషల 
యన్యోన్య సంబంధము అనే వ్యాసం అమూల్యమైనది. ఈ కోవకు చెందిన వ్యాసాలలో 
ఇదే మొదటిదేమో! 

ఆర్కాటు త్యాగరాజ మొదలి వృత్తిరీత్యా ఇంజనీరు. అయినప్పటికి ఆయన 
చక్కని తెలుగులో సుబ్రహ్మణ్య విజయమనే కావ్యం సంతరించాడు. ఆప్పావు ముదలి 
మాతృ శతకం వెలయించాడు. ఇవి యీ నాడు అంతగా ప్రచారంలో లేకపోయినా, 
వీరి కృషిమాత్రం కొనియాడ దగింది! తమిళ నాటక పితామహుడు సంబంధము 
మొదలియారు తమిళములో నాటకములు వ్రాయుటకు కారణభూతులైనవారు ఆంధ్ర 
నాటక పితామహ ధర్మవరం కృష్ణమాచార్యులు. తమ తమిళనాటక రచనకు 
హేతుభూతులగుటయే గాక వారు తనకు గురుదేవులని సంబంధము మొదలియారు 
ఒక వ్యాసమున తెలిపి వారియందు తనకుగల భక్తి ప్రపత్తులను వెల్లడించినారు. 

తెలుగు తమిళముల చుట్టరికమును గురించి ము. రాఘవయ్యంగారు వంటి 
పండితులు అమూల్యములైన వ్యాసాలు వ్రాశారు కాని యీ విషయమై యింకా పరిశ్రమ 
జరగవలసి వున్నదని సవినయంగా మనవి చేస్తున్నా! న 

తెలుగు -దాక్షిణాత్యనావొత్వ్యాలు రప 


8. తెలుగు - కన్నడము 


తెలుగు వారికి తమిళులకూ మధ్య అతి ప్రాచీనమైన కాలం నుంచి సంబంధం 
ఉన్నట్లుగానే, తెలుగు వారికీ కన్నడిగులకూ నడుమ నెలకొన్న సంబంధం కూడా అతి 
ప్రాచీనమైనదే, భాషా విషయంగానే కాక, చారిత్రకంగా కూడా వీరి మధ్య దగ్గరి 
చుట్టరికం ఉన్నది. తెలుగు గడ్డకు సరిహద్దు రాష్ట్రాలలో ఒకటి కన్నడనాడు. మత 
సాంఘిక విషయాలలో కూడా ప్రగాధమైన అనుబంధం ఉన్నది. 
చాళుక్యుల యేలుబడిలో సత్యాశయుడైన రెండవ పులకేశి కాలంలో తెలుగు 
కన్నడములు ప్రచారంలోగల ప్రాంతాలు ఏకమైనవి. పులకేశి తమ్ముడైన కుబ్దవిష్ణువర్ధనుడు 
వేంగికి పాలకుడైనాడు, అంతేకాదు; పూర్వ చాళుక్యులకు మూలపురుషుడూ అయినాడు. 
కృష్ణా గోదావరీ నదుల మధ్యగల భూభాగమే వేంగీదేశం. 
చాళుక్యులు వేంగీ దేశస్థులు కాక పోయినప్పటికీ, వారు దాక్షిణాత్యులే అని 
శ్రీయుతులు కొమజ్టాజు వేంకట లక్ష్మణరావు, నేలటూరి వేంకట రమణయ్యగారల 
అభిప్రాయం. చాళుక్య శబ్దానికి పూర్వ రూప మనదగిన చలుకి, చల్కి సలుకి, సల్మి 
ద్రావిడ, భాషా శబ్దమని విజ్ఞుల అభిమతం. 
చాళుక్యుల కందరికీ మూలకందమైనది బాదామి (వాతాపి) రాజవంశం. 
ఈ బాదామి ఉత్తర కర్ట్ణాటకంలోని బీజపూరుమండలంలోనిది. అనగా కన్నడదేశానికి 
చెందినవారే అయినప్పటికీ, పూర్వ చాళుక్యులు తెలుగు భాషకు ఎనలేని సేవ చేశారు. 
దేశి కవితను నలిపి మనకు మహోపకారం చేశారు. 
“మును మార్గకవిత లోకం 
బున వెలయంగ దేశికవిత( బుట్టించి తెనుం 
గున నిలిపి రంధ్ర విషయం 
బున జన జాళుక్యరాజు మొదలుగ6 బలువుర్‌.” 


[నే 

లక్ష్మణరాయ వ్యాసావళి, భాగం 1, 1929, పుటలు 51-69. 


వడ తెలుగు -దాక్షిణాత్యనాపొత్వాలు 
అని నన్నెచోడుడు చెప్పిన మాటలను మన మిక్కడ గుర్తు చేసుకోవడం చాలా 
అవసరం. *ఎందుకంటే, చాళుక్యులు ఆనాళ్లలో తెలుగునాడులో వాడుకలో ఉన్న 
ఛందస్సంప్రదాయమునే ప్రోత్సహించారు. క్రీ.శ. 849 నుంచి 892 దాకా వేంగిని 
పరిపాలించిన గుణగవిజయాదిత్యుని కాలంలో వేయించబడిన శాసనాలలోనే తెలుగు 
పద్యం తొలిసారిగా మనకు దర్శనమిస్తుంది. ఆ పద్యాలలోని ఛందస్సంప్రదాయం 
కన్నడ సంప్రదాయం కంటె తమిళ సంప్రదాయానికి సన్నిహితంగా ఉంటుంది, తెలుగు 
పద్యానికి యతి ప్రాసలు పెట్టని భూషణములు, కన్నడంలో ప్రాసనియమం ఉన్నది; 
కాని యతి నియమం లేదు. మరి, సంస్కృత వృత్తములకు యతి ప్రాసనియమంలేని 
విషయం విజ్ఞులకు తెలిసిందే. కాగా, కన్నడ దేశమునకు చెందిన వారయినప్పటికి 
పూర్వ చాళుక్యులు ఆనాళ్లలో వాడుకలో ఉన్న తెలుగు ఛందస్సంప్రదాయమునే 
ప్రోత్సహించడం ప్రశసించదగిన విషయం. బహుశః నన్నెచోడుడు పై పద్యంలో ఈ 
విషయాన్ని “దేశి కవితంబుట్టించి తెనుంగున నిలిపి రని పేర్కొన్నట్లుగా మనం 
భావించవచ్చు. 
తెలుగు, కన్నడ ప్రజల అనుబంధం విజయనగర సార్వభౌముల పరిపాలనలో 
ఎన్నడూలేనంతగా దృఢమయింది. కర్నాట క్షితి నాథులుగా, కర్నాట రాజ్యలక్ష్మీ 
మనోహరులుగా వారు వినుపింపబడినా, ఆ మహారాజులు ప్రదర్శించిన తెలుగు 
భాషాభిమానం ప్రశంసార్దం. శ్రీనాథకవి సార్వభౌముడికి కనకాభిషేక గౌరవం లభించింది 
విజయనగరాస్థానంలోనే. “ఏను తెలుగు వల్లభుంది, “'దేశభాషలందుందెలుంగులెన్స' 
అని తెలుగు భాషను ప్రశంసించిన శ్రీకృష్ణ దేవరాయలు విజయనగర సార్వభౌముడే! 
కాగా, ఆనాటి ప్రభువులకు తెలుగు భాషా సాహిత్యములయందు అపారమైన ఆదరభావం 
ఉండేదని నిస్సంశయంగా పేర్కొనవచ్చు. మాట వరుసకు రాయలవారు కన్నడిగుడే 
అనుకున్నా ఆయన తెలుగుని కీర్తించిన ఆ తీరూ, తెలుగులో మహాకావ్య నిర్మాణం 
చేయగలిగిన ఆ పాండితీవైభవం నిజంగా కొనియాడదగినవి! 


కన్నడముపై తెలుగు వెలుగు 
దాక్షిణాత్యభాషలు హలంత భాషలు. కాని హలంతత లుప్తమైపోయి తెలుగు 
అజంత భాషగా రూపొందింది. హెసగన్నడం (కొత్త కన్నడం) ఎక్కువగా అజంతమై 

తెలుగును తలపిస్తుంది కాని హుళగన్నడంలో (పాతకన్నడం) హలంతత ఎక్కువగా 
కన్పిస్తుంది. అది తమిళమునకు సన్నిహితంగా ఉంటుంది. కనుక హెస గన్నడంలోని 
అజంతతకు కారణం తెలుగు భాషా ప్రభావమే అని కొందరి అభిప్రాయం. 


తెలుగు కన్నడం తమిళం 
అన్న అణ్జ అణ్జిన్‌ 
కాలు కాలు కాల్‌ 
కన్ను కణ్ణు కణ్‌ 
పాలు హాలు పాల్‌ 
వాయి (నోరు) బాయి వాయ్‌ 


కన్నడ సాహిత్యంలో రత్నత్రయంగా రాణకెక్కిన పంప, పొన్న, రన్నలు 
వేంగీదేశవాస్తవ్యులని పండితులు అంగీకరించిన విషయం. కన్నడ ఆదికవి అయిన 
పంపని పూర్వులది వేంగిపజ్టు అగ్రహారం. అతనికి ఆశ్రయమొసగిన అరికేసరి 
వేములవాడలో రాజ్యపాలన చేశాడు. పంపకవి సుప్రసిద్ధుడైన తెలుగుకవి పద్మకవి 
అని తెలియవస్తున్నది. * పద్మకవి జినేంద్ర పురాణం రచించాడు. కాని యిది అలభ్యం. 
పంపడు జైనుడు. కాగా అతడు తెలుగులో జినేంద్ర పురాణం సంతరించి ఉండడంలో 
ఆశ్చర్యం లేదు. 

రత్న త్రయంలో రెండవవాదైన పొన్న కొమ్మనాటి పుంగనూరువాడు. ఆయన 
కన్నడంలో శాంతి పురాణం వ్రాశాడు. తెలుగులో ఆదిపురాణం వ్రాసిన సర్వదేవుడే 
పొన్న అని చెప్పబడుతున్నది. అలాగే కన్నడకవి లోకంలో ఒకడైన గజాంకుశుడు 
ప్రాచీనాంధ్ర కవులలో ప్రసిద్ధుడైన నారాయణ గజాంకుశుడే అని శ్రీ నిడుదవోలు 
వెంకటరావు పేర్కొన్నాడు. * 

ఈ విషయాదికమును కనుక పరిశీలిస్తే, ప్రాచీన కన్నడ సాహిత్యంలో 
మహాకవులుగా ప్రతిభాసించినవారు తెలుగువారనీ, ఆనాళ్లలో తెలుగు కవులు తెలుగు, 


త్త శ్రీ నిడుదవోలు వేంకటరావు, ఆంధ్ర కర్నాటక సారస్వతములు - పరస్పర ప్రభావము, 
1962, పుట 6]. 
4. పై గ్రంథం, పుటలు 64-69. 


36 తెలుగు -దాక్షీణాత్యనావొత్వాలు 
కన్నడములలో రచనలు చేసేవారనీ చెప్పవచ్చు. పైగా తెలుగు కన్నడిగుల మధ్య 
అపూర్వమైన మైత్రీ భావం నెలకొని ఉందేదనీ పేర్ళొనవచ్చు. ఇందుకు మంచి 
ఉదాహరణ కరీంనగర్‌ జిల్లాలలో లభించిన జినవల్లభుని గంగాధర శాసనం. 10వ 
శతాబ్దికి చెందిన యీ శాసనంలో కన్నడ పద్యాలతో పాటు తెలుగు కంద పద్యాలు 
కూడా ఉన్నవి. జినవల్లభుడు పంప మహాకవి తమ్ముడు. 

తెలుగులో పండిత త్రయమైన శ్రీపతి పండితుడు, శివలెంక మంచన 
పందితారాధ్యుడు కన్నడంలోనూ పందితత్రయంగా ప్రసిద్ధికక్కిన విషయం ప్రశంసార్దం. 
వీరు సంతరించినట్లుగా చెప్పబడుతున్న వచనాలు కన్నడంలో ఉన్నవి. మల్లికార్జున 
పండితారాధ్యుడు కన్నడంలో 'శివగణ సహ(స్రనామి అనే గ్రంథం వెలయించాడు. 
శివతత్త్వ్వసారానికి కన్నడంలో అనువాదం వెలిసింది. 'శివపర్వత మల్లికార్డునా అనే 
మకుటంతో కన్నడంలో ఒక శతకమున్నది. అయితే యిది తెలుగులోకి శ్రీమల్లికార్డున 
శతకానికి అనువాదమో కాదో ఖచ్చితంగా చెప్పలేము. 

వీరశైవమత మనగానే బసవన్న పాల్కురికి సోమనాథుడు స్ఫురణకు రావడం 
పరిపాటి. ఒకరు మత ప్రవర్తకులు. మరొకరు బసవన్న చరిత్రను ప్రసాదించిన 
ప్రతిభాగరీయసులు. వీరిద్దరూ తెలుగు కన్నడిగులకు పూజనీయులు. 

సోమనాథుని బసవ పురాణమునకు కన్నడంలో 15వ శతాబ్దిలో ప్రశస్తమైన 
అనువాదం వెలసింది. అనువాదకుడు భీమకవి. ఆయన చేసిన సోమనాథ ప్రశంసను 
పరిశీలిద్దాం. 

“ఎందు కవి శివయోగ ముద్రానిద్రిత దోళికలు 

పాల్కురికి సోమేశను అనఘ దేవార్యనూతనసి 

నోళు ఒందునావు నిన్నాక్కదోళ గిద్దు.' 

“అసమలింగ్రెక్యానుభావ ప్రసరమతి కవి సోమనాథం 

రస మొసర మున్ను సిదుర్ధనకన్నడసి పేజ్దిం. 

బసవ పురాణములను పద్య కావ్యంగా వెలయించిన పిడుపర్తి సోమనాథుడు 
ఈ కన్నడానువాదమును ఇలా ప్రశసించాడు. 
“సోమగురు వాక్యములుబట్టి భీమ సుకవి 
గరిమ బసవపురాణంబు కన్నడించె.' 

సోమనాథుని పండితారాధ్య చరిత్ర కూడా కన్నడంలోకి అనూదితమయింది, 
“వితత కర్ణాట లక్షణ కమలభవన నిప చతురి వరుడైన నీలకంఠాచార్యుడు (15వ 
శతాబ్ది) కన్నడించాడు. పండితారాధ్య చరిత్రంలోని గురుభక్తి యాండారు చరిత్రను 
పెమ్మిసెట్టి[1650) అనే కవి కన్నడీకరించినట్లు తెలియవస్తున్నది. పాల్కురికి వాని 
ప్రతిభా విశేషాలని అభివర్షించే “పాల్కురికి సోమేశ్వర పురాణం” అనే ఒక కావ్యం 
కూడా కన్నడంలో వెలిసింది. ఇక సోమరాజు, బొమ్మరసు, గుబ్బియ మల్లణ్ణ, శాంతీకుడు 
మొదలైన కన్నడ కవులెందరో పాల్కురికి సోమనాథుని తమ కృతులలో ప్రశసించారు. 
బసవపురాణం, పండితారాధ్య చరిత్రల మూలముగానే కాక కన్నడంలో 
తాను సంతరించిన సద్గురు రగాళె, శీల సంపాదనె, సహస్రగణనామ మొదలైన 
రచనలవలన కూడా సోమనాథుడు కన్నడ సాహిత్యానికి ఆమోఘమైన సేవ చేశాడు. 
కన్నడ కవులలో సుప్రసిద్ధుడే కాక కన్నడిగులకు అత్యంత ప్రీతిపాత్రుదైన 
వాడు కుమార వ్యాసుడు (1480). ఆయన రచించిన భారతం వినిపించని పల్లె 
కన్నడనాడులో లేదు. వినని కన్నడిగుడూ లేడు - అని చెప్పినా అతిశయోక్తి కాదు. 
ఆయన మహాభారతంలో తొలి పది పర్వములు వ్రాశాడు. తిక్కన భారతాన్ని ఆయన 
సంప్రదించినట్లు తెలియవస్తున్నది. ఈ కింది పద్యాలను పరిశీలించండి. 
“కోపము నుబ్బును గర్వము 
నాపోవక యునికియును దురభిమానము ని 
ర్వా పారత్వము ననునవి 
కాపురుషు గుణమ్ము లండు కారవనాథా 
(తిక్సన-ఉద్యోగపర్వం, 232) 
“కోప వెంబుదనర్ధ సాధన 
కోపవే సంసార బంధన 
కోపదిందురు తరద సుకృతపుల యన వైదువుదు 
కోపవన వర్ణిసలు చేహుదు 
కోపవుళ్ల వ నావ నాగవి 
కాపురుష నిహపరకె చిత్తై సందనా విదురు. 
(కుమార వ్యాసుడు - విదురనీతి) 

త్రీ కృష్ణదేవరాయల వారి ఆస్థానంలో ఉందిన తిమ్మణ్డు కుమార వ్యాస భారతాన్ని 
పూర్తిచేశాడు. తిక్కన్న రచనను తిమ్మణ్ణ చాలా వరకు కన్నడం చేసినట్లు విజ్ఞుల 
అభిప్రాయం. 
తెనాలి రామలింగని కృతికి అనువాదాలు వెలయక పోయినా, ఆ వికటకవికి 
సంబంధించిన పెక్కు కథలు మాత్రం తమిళ, కన్నడనాడులలో నేటికి వాడుకలో 
ఉండడం గమనించదగిన అంశం. 
వేమన పేరు వినని తెలుగువాడు ఉండడు. అలాగే సర్వజ్ఞునిపేరు వినని 
కన్నడిగుడూ ఉండడు. ఈ యిద్దరూ సామాన్య ప్రజలకు సైతం చిరపరిచితులు. వీరి 
కాలం గురించి పండితలోకంలో అభిప్రాయభేదములున్నాా సర్వజ్ఞునిమీద వేమన 
ప్రభావం ఉన్నదని శ్రీ రాళ్ళపల్లి అనంతకృష్ణశర్మ తమ వేమన [గ్రంథంలో వివరించారు. 
ఈ రెండు పద్యాలను పరిశీలిస్తే ఇది నిజమనిపిస్తుంది. 
“ఉప్పు కప్పురంబు లొక్కపోలిక నుండు 
చూడజూడ రుచుల జాడ వేరు 
పురుషులందు పుణ్యపురుషులు వేరయా 
విశ్వదాభిరామ వినురవేమ 


“కల్లుప్తు కర్పురపు సొల్లెరడు ధాతొందు 
ఖుల్లలోల్లి దన రూపొందు గుణదొళిగె 
ఎల్ల అంతరపు సర్వజ్ఞ. 
కళువె నంజరాజు తెలుగు కన్నడములలో బహుగ్రంథకర్త. ఆతడు హాలాస్య 
మాహాత్యమును తెలుగులోనూ కన్నడంలోనూ వచనంలో వ్రాశాడు. అయితే తెలుగు 
(గ్రంథంలో 72 అధ్యాయములుండగా కన్నడంలో గ. అధ్యాయములే ఉన్నవి. 
ఈ విధంగా కన్నడ సాహిత్యం మీద తెలుగు వెలుగు కనిపిస్తున్నా ఈ 
విషయమై పర్యాష్తమైన పరిశీలన జరిగితే, మరికొన్ని విషయాలు తప్పక బయల్పడగలవు. 

అనువాదములు 

అల్లసాని పెద్దనామాత్యుని మనుచరిత్రను శ్రీ సాధుపల్లి చంద్రశేఖరశాస్తి 
అనువదించారు(1890). బమ్మెర పోతన భాగవతంలోని రుక్కిణీకళ్యాణ ఘట్టమును 
రుక్మిణీ పరిణయమనే పేరుతో శ్రీ మాలూర్‌ శ్రీనివాసయ్యంగారు అనువదించారు. 
శ్రీయుతులు బి. భీమరాజు, కలుగోడు అశ్వత్థరావు వేమన పద్యాలను కన్నడీకరించారు. 
రక్తాక్షి యుగాంతక అనే యువకవులు దిగంబర కవుల కవితను కన్నడం చేశారు. 
ఇంకా మరికొందరు ఆధునికుల కవితలు కన్నడంలోకి పరివర్తితములైనవి. 

కన్నడంలోకి అనూదితములైన మరికొన్ని తెలుగు రచనలు: శ్రీ కందుకూరి 
వీరేశలింగం పంతులు సత్యవతీ చరిత్ర, వివేక చంద్రిక, సత్యరాజా పూర్వదేశ యాత్ర. 
ప్రహసన తరంగం మొదలైనవి; గురజాడ వారి కన్యాశుల్మం(అనువాదం: శ్రీ కె. 
కృష్ణయ్యంగారు, డా॥ సి.ఆర్‌. రెడ్డి పీఠికతో) శ్రీ అడివి బాపిరాజు నారాయణరావు 
(అనువాదం: శ్రీ కె.యస్‌. జానకిరామయ్య); శ్రీ నోరి నరసింహశాస్త్రి రుద్రమదేవి 
(అనువాదం: శ్రీ కె. వెంకటరామప్ప); శ్రీ విశ్వనాథ సత్యనారాయణ మా బాబు; శ్రీ 
రాళ్లపల్లి అనంతకృష్ణశర్మ సారస్వతోపన్యాసములు; శ్రీ చలం మైదానం; శ్రీ రాచకొండ 
విశ్వనాథశాస్త్రి అల్పజీవి(అనువాదం: శ్రీ వీరభద్ర); శ్రీమతి ముషప్పాళ రంగనాయకమ్మ 
బలిపీఠం, చక్రభ్రమణం(అనువాదం శ్రీ యం.డి. భీమారావు); శ్రీ త్రిపురనేని గోపీచంద్‌ 
పండిత పరమేశ్వరశాస్త్రి వీలునామా(అనువాదం: శ్రీ పి. వేణుగోపాల్స్‌ శ్రీ ఆత్రేయ 
రక్తాంజలి (అనువాదం: శ్రీ కె. వాసుదేవరావు); శ్రీ ముద్దుకృష్ణ అశోకవనం(అనువాదం: 
శ్రీ జి.యస్‌. హురళి). 

తెలుగు మాతృభాషగా గల శ్రీయుతులు టి యస్‌ వెంకణ్ణయ్య, త.రా. 
సుబ్బారావు, టి.యస్‌. శ్యామరావు ప్రభృతులు తెలుగును గురించి కన్నడంలో 
వ్రాయడమే కాక కన్నడంలో ప్రముఖ పండితులుగా ప్రసిద్ధ రచయితలుగా పేరుపెంపులు 
గడించడం పేర్కొనదగిన అంశం. శ్రీ త.రా.సు. సుప్రసిద్ధ నవలా రచయిత. కన్నడ 
పత్రికా ప్రపంచానికి మూలస్తంభమని కీర్తిగడించిన శ్రీ తిరుమల తాతాచార్యశర్మ 
మాతృభాష తెలుగు. ఆయన బహు [గ్రంథకర్త కూడా. డా! చిలుకూరి నారాయణరావు 
కన్నడంలో వ్యాసములెన్నో ప్రకటించారు. శ్రీ రాళ్లపల్లి అనంతకృష్ణశర్మ 'గానకవె, 

'సాహిత్యమత్తు జీవనకవె' అనే పుస్తకాలు కన్నడంలో రాశారు. రాయలనాటి రసికత, 
తెలుగు సాహిత్య చరిత్ర మొదలైనవి 'సాహిత్యమత్తు జీవనకవెలోని కొన్ని రచనలు. 
పంప-నన్నయలను గురించి, తెలుగు చాటుపద్యములను గురించీ, శ్రీనాథుడు వేమనలను 
గూర్చీ శ్రీ కె. వెంకటరామప్ప రచనలు చేశారు. తెలుగు సాహిత్యమునకు సంబంధించిన 
వ్యాసములు ప్రకటించిన శ్రీ క. సుబ్బరామప్ప తెలుగు కన్నడముల ఏక లిపి కోసం 
కృషి చేస్తున్నారు. తెలుగు కవితలను కన్నడంలోకి అనవదిస్తున్న డా॥ ఆర్వీ యస్‌. 
సుందరం కన్నడంలో ఎన్నో వ్యాసాలు ప్రకటించారు. 


తెలుగుపై కన్నడ భామా ప్రభావము 

తెలుగు కన్నడముల మధ్య సామ్యములు చాలా కనిపిస్తున్నవి. ఈ ఉభయ 
భాషలలోనూ అమ్మ, తాత, కాలు, ఐదు, ఆరు, ఉప్పు మొదలైన మాటలు 
సమానరూపంతోనే ఉన్నవి. తత్సమ తద్భవ రూపాలలో సంస్కృత పదజాలమును 
ఎక్కువగానే (గ్రహించిన భాషలివి. ఇక లిపి విషయంలో కూడా ఈ రెండు భాషలకు 
నడుమ సన్నిహితత్వం ఉన్నది. తెలుగు కన్నడముల అక్షరములు ఇంచుమించు ఒకే 
రూపంలో ఉన్నట్లు స్థూలదృష్టికి కూడా తెలియకపోదు. ఉ,ఊ,బు,బూ,క,త,హ అనే 
అక్షరములలో మాత్రం భేదం కనిపిస్తుంది. గుణింతం కూడా చాలా వరకు ఒక 
కోవకు చెందిందే, ఈ రెండు భాషల లిపులూ బ్రాహ్మీలిపి నుంచి యేర్పడినట్లు విజ్ఞుల 
అభిప్రాయం. అతి ప్రాచీనకాలమున ఈ లిపులు ఒకటిగానే ఉందేవనీ, దానిని వేంగీ 
చాళుక్యలిపి అనే వారనీ తెలియవస్తున్నది. 12వ శతాబ్దిని తెలుగు కన్నడ లిపులు 
ప్రత్యేక లిపులుగా రూపొందినవి. 

మూల ద్రావిడ భాషనుంచి ఓం ప్రథమంగా తెలుగు వేరుపడి ప్రత్యేక భాషగా 
రూపొందినప్పటికీ, తెలుగు కవులు కన్నడ శబ్దాలను తమ తమ కృతులలో 
ప్రయోగించారు. ఇందుకు నన్నయ, నన్నెచోడుడు మొదలైన మహాకవుల రచనలే 
నిదర్శనం, వారు గ్రహించిన కొన్ని మాటలు: 

అగుర్వు (అతిశయం - అగుర్చు) 

కెలసము (పని) 

అరలు (వికసించు - అరల్‌) 

అలుకు (చలించు - అలుకు,) 

అరసు (రాజు) 

హెగ్గడె (ద్వారపాలకుడు) 

సాకు (చాలు) 

ఉరి (మంట) 

ఎసక మెసగ (అతిశయించగ) 

ఒప్పము (అందం - ఒప్ప) 

బిడారు (వర్తక సమూహం) 

ఈ మాటలతో పాటు మూరు రాయరగండ, గండరగండ, ఆరుహన్నిబ్బర 
గండ, హగలు గగ్గోలు రాయ మొదలైన కన్నడ బిరుదములను కూడా తెలుగు 
స్వీకరించింది. 

కన్నడంలో భామినీషట్పది వృత్తం బహుళ ప్రచారంలో ఉన్నది. తెలుగులో 
ఇది వాడుకలో లేదు. కాని స్త్రీల పాటలలో ఇది కానవస్తున్నది. ఈ వృత్త మాధుర్యమును 
మన కవులు గ్రహించక పోలేదు. నన్నెచోడుడు 'అలరుల మందహాసమున నన్నిట 
షట్పద మంజు గీతి.....” అనీ, తెనాలి రామకృష్ణుడు 'మల్లియలపెల్లు కన్నడ 
కవితావిలాసంబును బోలె షట్పదీ వృత్త విలాస భాసురంబై...” అనీ ఈ వృత్తమును 
ప్రశంసించారు. 

తెలుగులో సంతరించబడిన తొలి వ్యాకరణ [గ్రంథం కేతన ఆంధ్రభాషా 
భూషణం. కన్నడంలో నాగవర్మ వ్రాసిన కర్ణాటభాషా భూషణమును అనుసరించి 
కేతన తన వ్యాకరణం వ్రాసినట్లు స్పష్టమవుతున్నది. ఈ నాగవర్మ వేంగిసీమకు 
చెందినవాడు. 

కన్నడంలో ఆదికవి అయిన పంపడు విక్రమార్దునవిజయం(భారతం,) 
వెలయించాడు. పంప భారతమునూ నన్నయ భారతమునూ పరిశీలించిన పండితులు 
పంపకవిని నన్నయ అనుసరించినట్లు పేర్కొన్నారు. వీరిద్దరిలో పంప మహాకవి ఆద్యుడు. 
ఇద్దరూ ఉత్పల చంపక మత్తేభాది వృత్తములు ఉపయోగించారు. కందము, మధ్యాక్కర 

(పిరియక్కర) మొదలైన వాటిని కూడా ఉపయోగించారు. కొన్నిచోట్ల యీ యిద్దరు 
మహాకవులు పద్యప్రటెత్తుగడలూ పదబంధాలూ ఒకేవిధంగా కనిపించడం గమనించదగిన 
విషయం. ఈ క్రింది వాటిని పరిశీలించండి. 

నన్నయ: అరుణ సరోరుహదళ మృదులంబు... 

పంప: అరుణ నరసీరుహం మృదు తరదళ.... 

నన్నయ: సరళతమాల తాళ హరిచందన చంపక నారికేళ... 

పంప: సరళతమాల తాళ హరిచందన నందన భూజ రాజియుం... 

నన్నయ: మదమాతంగ తురంగ కాంచన లసన్నాణిక్య గాణిక్య సంపద... 

పంప: సకలక్ష్మాచర ఖేచరాంచిత మహా మాణిక్య గాణిక్య హస్తిక... 

నన్నయ: కురు వృద్ధుల్‌ గురు వృద్ధ బాంధవులనేకుల్‌... 

పంప: కురు పృద్ధం కులవృద్ధ న ల 

కనుక నన్నయభట్టు కొన్నిచోట్ల పంప మహాకవిని అనుసరించి నాడని 
చెప్పవచ్చు. పైగా 'పాయక పాకశాసనికి భారత ఘోర రణంబునందు నారాయణు 
నట్లు...” అనే పద్యమునూ, తాను వ్రాసిన నందంపూడి శాసనంలోనూ నారాయణభట్టుని 
నన్నయభట్టు ప్రశంసించిన అంశం విజ్ఞులకు తెలిసిందే. నారాయణభట్టు సంస్కృత 
కర్ణాట ప్రాకృత పైశాచికాంధ్ర భాషలలో కవిరాజశేఖర బిరుదాంకితుడు! అయితే 
ఆయన నన్నయకు ఏవిధంగా సహాయం చేసిందీ స్పష్టంగా తెలియక పోవడమూ, 
తెలుగులోగాని కన్నడంలోగాని ఆయన వెలయించిన రచనలు లభ్యం కాక పోవడమూ 
దురదృష్టం! 

గణితశాస్త్ర కర్త అయిన పావులూరి మల్లన్న మహావీరాచార్యుని గణితశాస్త్రమును 
తెలుగు చేసినా, అతడు కన్నడంలోని రాజాదిత్య గణితం అనే గ్రంథమును 
అనుసరించినట్లు చెప్పబడుతున్నది. రాజాదిత్యుడు మల్లన కంటె పూర్వుడు కనుక, 
మల్లన కన్నడ గ్రంథమును సంప్రదించి వుండవచ్చు. 

పంప మహాకవిని అనుసరించి నన్నెచోడుడు తన కుమారసంభవ కావ్యంలో 
మన్మథస్తుతి చేయడం పేర్కొనదగిన విషయం. నన్నయ రచనలో మన్మథ స్తుతి లేదు. 
అలాగే కన్నడ కవుల నుంచి నన్నెచోడుడు వస్తుకవితా సంప్రదాయమును గ్రహించినట్లు 


తలుగు -దాక్షీణాత్యసాపొత్యాలు 4 
భావించబడుతున్నది. ఆయన రచనలో ఎన్నో కన్నడ పదములు కనిపించడం కూడా 
ఇక్కడ గమనించదగిందే. 
రావిపాటి త్రిపురాంతకుడు మదన విజయ మనే కావ్యం రచించినట్లు ప్రతీతి, 

కాని అది అలభ్యం. దానికి కన్నడంలోని మదనతిలకమనే కావ్యం మాతృక అని 
శ్రీ నిడుదవోలు వేంకటరావు పేర్కొన్నారు. ఈ రెండు పద్యములను పరిశీలించండి: 

'సతి గుణవతి యగునేనియు 

పతి కది రత్నంబ ప్రాణబంధువ యవమృతం 

బతివయ దుర్గుణి యగునే 

బతి కెడపని చిచ్చు కాలుపక యది కాల్చున్‌ 

(మదన విజయము) 


“సతి గుణవతి దొరకొండాడె 

పతిగా స్ర్రీరత్న మెంబ పెసరం పడెగుమ్‌ 

సతి దుర్గుణి దొరకొండాడ 

పతిగా స్త్రీ వ్యామధియెంబ పెసరం పడెగుమ్‌.' 
(మదన తిలకం) 

“కర్ణాట దేశ కటక పద్మవనహేళి శ్రీనాథభట్ట సుకవి, నా కవిత్వంబు నిజము 
కర్ణాట భాషు, అని పేర్ళాన్న శ్రీనాథుని కవితలో కన్నడ భాషా సంప్రదాయము లున్నట్లు 
మన పండితులు కొందరు భావించారు; కాని కన్నడ ప్రభావం ఆ కవిసార్వభౌముని 
కవితలో కనిపించడం లేదు. ఏది యెలా ఉన్నాా కర్ణాటాధీశ్వరుడైన దేవరాయలచే 
శ్రీనాథుడు కనకాభిషేక సత్మారం పొందడం మాత్రం బంగరుటక్షరాలతో వ్రాయదగింది. 

అల్లసాని పెద్దనామాత్యుని ప్రసిద్ధ చాటువు 'నిరుపహతిస్థలంబు రమణీ 
ప్రియదూతిక తెచ్చియిచ్చు...'నకు కన్నడంలో మల్లికార్జున కవి సంకలనం చేసిన 
సూక్తి సుధార్దవంలో మాతృక అనదగిన పద్యం ఒకటి కనిపిస్తున్నది, తెలుగు కన్నడ 
కవులకు నెలవైన ఆంధ్రభోజుని కొలువుకూటం అలంకరించిన ఆల్లసాని కవి కన్నడ 
5. “ఆంధ్ర కర్ణాట సారస్వతములు - పరస్పర ప్రభావము పుటలు 115-117. 

భాషాభిజ్ఞుడై ఉండి వుండవచ్చు. ఇది అత్యూహ కాదు. 
పారిజాతాపహరణ కావ్యకర్త అయిన ముక్కు తిమ్మన మాత్రం కన్నడ 
భాషాభిజ్జుడదని చెప్పవచ్చు. తిమ్మన కంటె మున్నూరేంద్లకు ముందు జీవించిన రుద్రభట్టు 
అనే కవి కన్నడంలో జగన్నాథ విజయమనే కావ్యం వెలయించాడు. ఈ కన్నడ 
కృతియే తెలుగు కావ్యానికి మూలమని విజ్ఞుల అభిప్రాయం ఎందుకంటే, సంస్కృత 
హరివంశంలో గాని ఎజ్జిన. నాచన, సోమనల కృతులలో గాని పారిజాతాపహరణ 
వృత్తాంతం కనిపించదు. రుద్రభట్టు కావ్యంలో ఇది 200 పద్యములు ఘట్టం! కనుక 
కన్నడ కవిని అనుసరించి తిమ్మన తన కావ్యమును తీర్చిదిద్దినట్లు భావించడం 
అసమంజసం కాదు. 
మన ప్రాచీనులు సంస్కృతాది భాషల నుంచి శబ్దజాలం, ఇతివృత్తం మొదలైనవి 
స్వీకరించారు కాని ఆయా భాషలలోని కావ్యాలకు యథానువాదములు వెలయించ 
లేదు. కాని 17వ శతాబ్దిలో వ్రాయబడిన రట్టమత మనే వ్యవసాయశాస్త్ర గ్రంథం 
ఇందుకు అపవాదు, దీని కర్తలు అయ్యలరాజు, అయ్యల భాస్మరు లనేవారు. వారీ 
విధంగా పేర్కొన్నారు. 
“గాఢ సుజ్ఞానమున రట్టఘనుడు మున్ను 
చెలగి కన్నడ భాషను చెప్పినట్టి 
శాస్త్ర మంతయు నేము సజ్జనులు బొగడ 
దెలు(గు సేయింతు మనుచును దలయ నప్పుడు.” 
బెంగళూరు పట్టణ నిర్మాత అయిన పెదకెంపగౌడ తెలుగులో గంగాగౌరీ 
విలాసమనే యక్షగానం వ్రాశాడు. ఆయన సత్మవితలు సుకవులకు సారము, కుకవులకు 
శూలములట! మైసూరు నేలిన కంఠీరవరాజు (మూకరసు) బహు భాషాకోవిదుడు; 
తెలుగులో యక్షగానము లెన్నో వెలయించాడు. కళువె వీరరాజు బహుభాషా విశారదుడ 
నని చెప్పుకున్నాడు. ఆతని కుమారుడు నంజరాజు తెలుగు కన్నడములలో కవి. 
ఇమ్మడి జగదేవరాయడు అధ్యాత్మ రామాయణమును కావ్యంగా సంతరించాడట. 
పెద్దనామాత్యుని మనుచరిత్రను కన్నడంలోకి అనువదించిన సాధుపల్లి చంద్రశేఖర 
శాస్త్రి అమరుకమును తెలుగు చేశాడు. ఈ విధంగా కన్నడిగులు తెలుగు సాహిత్యమునకు 
సేవ చేశారు. ఇది విస్మరించరాని విషయము. 

అనువాదములు 
కన్నడ సాహితీ జగత్తులో వచన వాబ్మయానికి గల స్థానం విశిష్టమైనది. 

వచనం విలక్షణమైన సాహిత్య ప్రక్రియ. బసవేశ్వరుడు వెలయించిన వచనములు 
నేటికీ కన్నడనాడులో ప్రచుర ప్రచారంలో ఉన్నవి. పాల్కురికి సోమనాథుని కాలంలో 
బసవన వచనములు నాలుగు లక్షల యిరవై నాలుగువేలు వాడుకలో వున్నట్లు 
బసవపురాణం వల్ల తెలియవస్తున్నది. 

“లాలితంబుగ నాల్గు లక్షలమీ6(ద 

నోలి నిర్వది నాల్గువేల గీతములు 

గావించు టది...” 

(బసవ పురాణం, 4వ ఆశ్వాసం, మదివాలు మాచయ్యకథ,) 
భక్తావేశం పొంగులు వారే బసవన్నగారి వచనములకు ప్రభావితులై రేకళిగ 

మఠం వీరయ్య, గుత్తి అక్కులయ్య దీక్షితులు ప్రభృతులు ఆ వచనాలను తెలుగు 
చేశారు. ఈ నడుమ మరికొన్ని తెలుగుసేతలు తెలుగులోకి వచ్చినవి. వాటిలో ఒకటి 
శ్రీ బాడాల రామయ్య “బసవ వచనామృతము'*(1965). ఇందులో 108 వచనములు 
కన్నడ మూలం నుంచి అనువదించబడినవి. ఒకటి రెండు తెలుగు సేతలు:ీ 

“నాద ప్రియు. డని శివునందురు నాద ప్రియుండు శివుడౌన? 

వేద ప్రియుండని శివునందురు వేద ప్రియుండు శివుడౌనె? 

నాద మొనర్చిన రావణు డర్దాయుష్కుం డయ్యెను 

వేదము చదివిన బ్రహ్మకు శిరం బెగిరెను. 

నాద ప్రియుడూ కాడు వేద ప్రియుడూ కాడు 

భక్తి ప్రియుడు కూడల సంగమ దేవుండు, 

“కలవారు శివాలయము కట్టెదరు 

నే నేమి సేయుదు? బడుగు నయ్యా 

నా కాలే కంబము దేహమే దేవళ 

ము; తలయె పైడి కలశ మయ్యా 

కూడల సంగమదేవా! వినవయ్యా! 

స్టావరము చెడుగాని, జంగమముసెడదయ్యా. 





6. బసవ వచనామృతము, 1965 

సర్వశ్రీ పుట్టపర్తి నారాయణా చార్యులు, తిరుమల రామచంద్ర, విద్వాన్‌ 

విశ్వం, గడియారం రామకృష్ణశర్మ టి.వి. సుబ్బారావు, ఆర్వీయస్‌. సుందరం ప్రభృతులు 

కన్నడ కవితలు, కథానికలు, నవలలు, నాటికలు మొదలైన వాటిని తెలుగు చేశారు; 
చేస్తున్నారు. 

ఈ సందర్భమున తెలుగు కన్నడ సాహిత్యములకు సంబంధించిన తులనాత్మక 
పరిశీలనము గురించి రెండు మాటలు చెప్పడం అప్రస్తుతం కాదు. శ్రీయుతులు కె. 
వెంకటరామప్ప, ౮8. సుబ్బరామప్ప మొదలైనవారు పంప-నన్నయలను గుటించీ, 
సర్వజ్ఞ-వేమనలను గురించీ వ్యాసాలు ప్రచురించారు. శ్రీ గంధం అప్పారావు వేమన- 
సర్వజ్ఞులను గురించీ, శ్రీ చెన్నాప్రగడ తిరుపతిరావు పారిజాతాపహరణ జగన్నాథ 
విజయములను గురించీ, శ్రీ ఆర్వీయస్‌. సుందరం తెలుగు-కన్నడ జానపద గేయ 
ములను గురించీ సిద్ధాంత వ్యాసాలు సమర్పించి పి హెచ్‌.డి. డిగ్రీలు పొందారు. 
ఇలాగే యా ఉభయ సాహిత్యములను తులనాత్మక దృష్టితో పరిశీలించినప్పుడు, తెలుగు 
కన్నడముల చుట్టరికమునకు సంబంధించిన విషయములెన్నో బయల్ప్బదగలవని 
ఆశించవచ్చు. 

సంగీత ప్రపంచంలో ధ్రువతారగా ప్రతిభాసిస్తున్న త్యాగరాజుని గురించి 
రెండు మాటలు చెప్పడం అప్రస్తుతం కాదు. త్యాగరాజు కృతులు దక్షిణ భారత మంతటా 
బహుళ ప్రచారంలో ఉన్నా ఆయనపై పురందరదాసు ప్రభావం స్పష్టంగా కనిపిస్తున్నది. 
పురందరదాసుని త్యాగరాజు అనుసరించినట్లు చెప్పవచ్చు. " ఆయన పురందరదాసుని 
ప్రస్తుతించిన విధమును పరికించండి: 

“దురిత వ్రాతము లెల్లను బరిమార్చెడి 
హరి గుణముల బాడుచు నెపుడున్‌ 
పరవశుడై వెలయు పురందరదాసుని 
మహిమములను దలచెద మదిలోన్‌” 


శ్రీ 5. శంకర నారాయణరావు వ్యాసం “త్యాగరాజుపై పురందరదాసు ప్రభావము, 
తెలుగు కన్నదడముల సాంస్కృతిక సంబంధములు, (పుట, 38) 1974). 

4. తెలుగు - మలయాళము 


తెలుగు మలయాళములు ఒకే కుటుంబమునకు చెందినప్పటికీ, తెలుగు 
తమిళముల మధ్యగాని తెలుగు కన్నడముల మధ్యగాని నెలకొన్నట్లుగా, తెలుగు 
మలయాళముల మధ్య దగ్గరి చుట్టరికం నెలకొనలేదు. తెలుగునాడునకు తమిళ, 
కన్నడనాడుల సరిహద్దు రాష్ట్రములు. కనుక ఈ భాషలు వ్యవహరించే వారి నడుమ 
అతి ప్రాచీన కాలం నుంచీ రాకపోకలు వుండేవి; ఒక ప్రాంతం వారు మరొక ప్రాంతంలో 
స్థిరనివాసాలు కూడా ఏర్పరచుకున్నారు. తమిళ శివభక్తులు తెలుగునాడులో పర్యటించారు. 
కన్నడ భక్తుల కథలు తెలుగువారికి పరిచితములైనవి. పాల్కురికి సోమనాథుని బసవ 
పురాణం తెలుగులకూ తమిళులకూ కన్నడిగులకూ ప్రీతిపాత్రమైన గ్రంథం. అలాగే 
తమిళ ఆళ్వారుల భక్తిగీతాలు తెలుగు, కన్నడ వైష్ణవులకు శిరోధార్యములైనవి. ఒక్క 
భాషా విషయంగానే కాక చారిత్రకంగా సాంస్కృతికంగా కూడా తెలుగు తమిళ కన్నడం 
వ్యవహరించే వారి మధ్య చుట్టరికం ఏర్పడింది. కాని యిటువంట అనుబంధం 
తెలుగు మలయాళములు మాటలాడే వారి నడుమ ఏర్పడలేదు. అందువల్ల ఈ 
ఉభయ భాషాల పరస్పర ప్రభావం చెప్పదగినంతగా లేదు. 

తెలుగు కన్నడములవలె మలయాళం కూడా సంస్కృతశబ్బాలు ఎన్నో 
గ్రహించింది. అంతగా చదువులోని మలయాళీలు కూడా భార్య, భర్త, జేష్టన్‌(చేట్టన్‌) 
అని సంస్కృతశబ్దాలు తరుచుగా వాడుతూ వుంటారు. 

మలయాళ సాహిత్యసదనంలో మణిదీపిక వెలిగించిన మహాకవి ఎళుత్తచ్చన్‌ 
(16వ శతాబ్ది ఆయన సంతరించిన అథ్యాత్మరామాయణం మహాకావ్యమని చెప్పటం 
చర్విత చర్వణమే అవుతుంది. ఆ కావ్యానికిగల ప్రచారము మరియే యితర మలయాళ 
కృతికి లేదన్నా అతిశయోక్తి కాదు. ప్రతిరోజు దీపాలు పెట్టేవళ ఈ రామాయణంలోంచి 
కొన్ని భాగాలు చదవడం కేరళలో సంప్రదాయం! శ్రీ చేల్నాట్‌ అచ్చుతమీనన్‌ ఇలా 


పేర్ళొన్నారు. 
6120606 ౪010. లయ్యుం103 0% 46 60016 16 620102 012200420020' 

ఈ అధ్యాత్మ రామాయణం గురించి ముచ్చటిస్తూ శ్రీ అచ్యుతమీనన్‌ పేర్కొన్న 
విషయాలు పరిశీలించదగినవి '0166 & 91200202 5ఖు/291 169ల0166 & 
ఖయటంయగ06000 06 052221 ఉరు 2ము2 గలు మ 1యు8ం (2000161082 
10 జంటల 7౪3100, 22జగు 3001610 ఖు చరం21200022 జజ 7100 *13006 
10 %జ76 1120312166 1040 స421272120ు 50గ0130 146016 1202626 46 1216 
₹70౫౬ స60002011 3046265 *గం [209ల066 10 06 46646 921206 21 16 
(00 723 23106 09 16 జ2 10 60 116 ౯200౧600 01 జం2౫026 101 1 
51106 14600440 616 ౧0610077 లుల, 220240జ0200జ0 7/25 2200102006 
101 46 %0056, 23 16 ౪723 00%7లంజ[3గరు 211 01410120 5001006. 

కాగా, మలయాళంలోని అధ్యాత్మరామాయణ రచనకు తెలుగు లిపిలో ఉన్న 
సంస్కృత అధ్యాత్మ రామాయణం తోద్చడిందని చెప్పడం అసమంజసం కాదు. మలయాళ 
లిపితో ఆ వ్రాతప్రతిని వ్రాస్తూనే ఎళుత్తచ్చన్‌ అధ్యాత్మరామాయణాన్ని మలయాళంలోకి 
అనువదించాడు. ఆ వ్రాతప్రతిని తెచ్చిన సన్న్యాసి కాళశినుంచి వచ్చినట్లు విజ్ఞులు చెపుతారు. 

సుప్రసిద్ధ వాగ్గేయకారుడైన స్వాతి తిరునాళ్‌ (కులశేఖర మహారాజు) 
తెలుగుభాషాభిజ్డుడు. 1829 నుంచి 1847దాకా తిరువాంకూరు నేలిన ఆ మహారాజు 
సంస్కృత మలయాళాది భాషలలోనూ పండితుడు. పద్మనాభ అనే ముద్రతో మూడు 
వందలకు పైగా ఆయన కీర్తనలు కూడా రచించడము పేర్కొనదగిన విషయం. 

కేరళదేశపు ప్రాచీన నాట్యవిశేషాలలో ఒకటి 'మోహిని ఆట్టం”. ఇది నేటికీ 
ప్రచారంలో ఉన్నది. ఈ నాట్యానికి పాడబడే వర్ణములు తెలుగు భాషలోనివి * మోహిని 
ఆట్టంలో తెలుగువర్ణములు ఉపయోగించడానికి కారణం స్వాతి తిరునాళ్‌ ప్రోద్చలమై 
ఉండవచ్చునని చెప్పబడుతున్నది. 

దక్షిణాపథంలో పెక్కు ప్రాంతాలలో బమ్మెరపోతనగారి భాగవతంలోని 
పద్యములూ, వేమన పద్యములూ మొదలైనవి వాడుకలో ఉన్నవి. కాని కేరళలో ఇవి 
వాడుకలో లేవనే చెప్పవచ్చు. కాని మలయాళ గాయకులు కూడా త్యాగరాజు కీర్తనలు 
పాడతారు. 


1. 26420020 ఖర [ము 26 (1910), 9. 103 

అనువాదములు 


ఈ మధ్య కేంద్రసాహిత్య అకాడెమీ మొదలైన సాహిత్య సంస్థల కృషివల్ల శ్రీ 
అడవిబాపిరాజు 'నారాయణరావు” మొదలైన కొన్ని తెలుగు పుస్తకములు మలయాళంలోకి 
అనూదితములైనవి. కాని సరాసరి తెలుగునుంచి మలయాళంలోకి అనువదించే రచయితలు 
లేకపోవడంవల్ల, నారాయణరావు హిందీ అనువాదం, మలయాళం అనువాదానికి మాతృక 
అయింది. అసలే అనువాదం కార్చను' ప్రతివంటిది. మరి, అనువాదం నుంచి అనువాదం 
చేయడం వాంఛనీయం కాకపోయినప్పటికీ, తెలుగు మలయాళములు తెలిసిన 
రచయితలులేని దోషం వల్ల ఈ పరిస్థితి యిప్పట్లో మనకు తప్పదు. 

అయితే సరాసరి మలయాళం నుంచి తెలుగులోకి అనువాదం చేయగల 
రచయితలు కొందరైనా ఉండడం గమనించదగిన విషయం. తగళి శివశంకర పిళ్లై 
వ్రాసిన 'రంటిటంగళి, 'చెమ్మీన్‌' అనే నవలలను శ్రీ గన్నవరపు సుబ్బరామయ్య తెలుగు 
చేశారు. శ్రీ పుట్టపర్తి నారాయణాచార్యులు 'తీరని బాకి అనే పేరుతో కొన్ని మలయాళ 
నాటికలను తెలుగుచేశారు. పి. కేశవదేవ్‌ అనే ప్రసిద్ధ మలయాళ నవలా రచయిత 
'ఓడయిల్‌ నిన్ను అనే నవలను శ్రీ జొన్నలగడ్డ వేంకటేశ్వరశాస్త్రి తెలుగుచేశారు. 
మరొక సుప్రసిద్ధ మలయాళ నవలా రచయిత శ్రీ వైకం మహమ్మద్‌ బషీర్‌ నవల 'మా 
తాతయ్య కొకయేనుగుండేది' తమిళసేతనుంచి తెలుగులోకి అనూదితమయింది. 
అనువాదకుడు శ్రీ చల్లా రాధాకృష్ణశర్మ. చాలా కాలం కిందట శ్రీ దొడ్ల వేంకటరామిరెడ్డి 
శ్రీ చందుమీనన్‌ వ్రాసిన నవల 'ఇందులేఖ'ను కళావతి అనే పేరుతో అనువదించారు. 

ఈ విధంగా కొన్ని మలయాళ రచనలు తెలుగువారికి పరిచితములైనవి. 
ఇంకా పరిచయం కావలసినవి ఎన్నో ఉన్నవని చెప్పనవసరంలేదు. 


3. ఈ విషయమును సుప్రసిద్ధ మలయాళ పండితులూ రచయితలూ అయిన 
డా॥ యస్‌.కె. నాయర్‌ నాకు తెలియజేశారు. 

ఉపసంహారము 

దాక్షిణాత్య భాషలలో తెలుగు, తమిళం, కన్నడం, మలయాళం మొదలైనవి 
అతి ముఖ్యమైనవి. ఒకే కుటుంబమునకు చెందిన యీ నాలుగూ ప్రాచీనమైనవే కాక 
జీవద్భాషలు కూడా. 

భాషా విషయకంగానే కాక చారిత్రకంగా సాంస్కృతికంగా కూడా ఈ భాషల 
మధ్య దగ్గరి చుట్టరికం ఉన్నది. ముఖ్యంగా తమిళ కన్నడములతో తెలుగునకుగల 
సన్నిహిత సంబంధం పేర్ళొనదగింది. కనుక ఈ భాషా సాహిత్యముపై పరస్పర ప్రభావం 
కనిపించడంలో ఆశ్చర్యంలేదు. 

మన ప్రాచీనాంధ్ర కవులలో కొందరు బహు భాషాభిజ్జులు. తమిళ 
కన్నడములలోనూ వారు పండితులు అయినప్పటికీ, వారు తమిళ కన్నడములనుంచి 
యథాతథంగా కావ్యాలను తెలుగు చెయ్యలేదు. ఆధునిక కాలంలోనే యథానువాదములు 
వెలుగులోకి వచ్చినవి. కాని బెంగాలీ, హిందీ మొదలైన భాషలనుంచి తెలుగులోకి 
వచ్చిన అనువాదములతో పోల్చి చూచినప్పుడు తమిళ కన్నడ మలయాళముల 
నుంచి తెలుగులోకి వచ్చిన అనువాదముల సంఖ్య అల్బమనక తప్పదు. ఇది శోచనీయం! 
ఈ పరిస్థితిలో మార్పు రావాలి. అందుకు తెలుగువారు ఇతర భాషలను అధ్యయనం 
చెయ్యాలి. అలాగే యితర దాక్షిణాత్యులూ తమ యిరుగు పొరుగులనున్న సాహిత్యమును 
చక్కగా అవగాహన చేసుకోగలుగుతారు. 

ఈ భాషలలోని అనువాదములను కనుక పరిశీలిస్తే ఒక విషయం మనకు 
స్పష్టమవుతుంది. తమిళ కన్నడముల నుంచి అనువాదములు తెలుగులోకి వచ్చినట్లుగా, 
మలయాళం నుంచి తెలుగులోకి అట్టే రాలేదు. అలాగే, మలయాళంలోకి తెలుగు 
రచనలూ అట్టే వెళ్ళలేదు. పైగా హిందీ, ఆంగ్లభాషాంతరీకరణముల ద్వారా తెలుగు 
రచనలు మలయాళం చేయబడుతున్నవి. 

ఈ దాక్షిణాత్యసాహిత్యముల మధ్యగల సన్నిహిత సంబంధమును 
తెలుసుకోడానికి తులనాత్మక పరిశీలనముల అవసరం ఎంతైనా ఉన్నది. ఉదాహరణానికి, 
నన్నయ పంప భారతములను గురించి తులనాత్మక పరిశీలన జరగాలి. అలాగే ఈ 

భాషలలోని జానపదసాహిత్యం సామెతలు మొదలైనవాటిని గురించి ప్యూష్తమైన పరిశీలన 
జరగాలి. 

పోతన, వేమన, త్యాగయ్య మొదలైనవారు దాక్షిణాత్యులలో చాలా మందికి 
సుపరిచితులు కనుక, వారి రచనలు తమిళ కన్నడ మలయాళములలోకి అనూదితము 
లయ్యేటట్లు తెలుగువారు శ్రద్ధ వహించడం వాంఛనీయం. 

1904లోనే తమిళం చేయబడిన సుమతిశతకం మొదలైన అనువాదములు 
నేడు ప్రచారంలో లేవు. కనుక వాటిని మరల ముద్రించి ప్రచారంలోకి తీసుకురావడం 
కూడా వాంఛనీయం. ఈ విషయంలోనూ తెలుగువారు శ్రద్ధ వహించడం చాలా 


అవసరం. 


కలై తెలుగు -దాక్షీిణాత్వనసాపొత్వాలు 
అనుబంధములు* 
1. తమిళంలో తెలుగు రచనలు 

అప్పారావు, గురజాడ, (కన్యాశుల్మం) అను: ము. జగన్నాథరాజా, నాటకం. 
పెద్దన, అల్లసాని(మనుచరిత్రము) విషత్తిల్‌ అముదం, అనుసరణ యస్‌.కె. సీత్రాదేవి. 
బద్దెన, (సుమతిశతకం) అను. ఎళుమూర్‌ సమరపురి ముదలియార్‌, 1904. బాపిరాజు, 
అడవి (నారాయణరావు) అను: యం.యస్‌. కమల (కాటూరి వెంకేశ్వరరావు పీఠిక). 
నవల, 1962. రామరాజభూషణుడు (వసు చరిత్రము) వసు చరిత్తిరం అను; 
అంబలత్తాడు మయ్యన్‌, కావ్యం, 1952. రంగనాయకమ్మ. ముప్పాళ (పేకమేడలు) 
కాగితమాళిగై. అను: పి. బాలసుబ్రహ్మణ్యన్‌. నవల, 1972. విశ్వనాథ శాస్త్రి, రాచకొండ 
(అల్పజీవి) అల్పజీవి అను: పి.వి. సుబ్రహ్మణ్యన్‌, నవల, 1968. వీరేశలింగం. 
పంతులు, కందుకూరి, వీరేశలింగం సయచరితై సురుక్కం, అను. పి. బాలసుబ్రహ్మణ్యన్‌, 
స్వీయచరిత్ర సంగ్రహం, 1978. వేమన, 100 పద్యములు, అను: సీతారామప్రసాద్‌, 
1892. వేమన్నపద్దియం, అను: పుదువైనారాయదాసర్‌, 500 పద్యాలకు తమిళానువాదం 
(మూలం కూడా ఇవ్వబడింది), 1903. సత్యనారాయణ, విశ్వనాథ (వేయి పడగలు) 
అయిరంతలైనాగం, అను. చల్లా రాధాకృష్ణ శర్మ, సంగ్రహ నవల, 1964. 
సత్యనారాయణమూర్తి వారణాసి (అల్లరిగోపి అద్భుతయాత్ర) విషమ గోపులిన్‌ విచిత్తిర 
యాత్తిరై, అను: సి.యస్‌. బాలగురునాథన్‌, పిల్లలకోసం. సుబ్బరామదీక్షితర్‌, 
(సంగీతసంప్రదాయ ప్రదర్శిని) అను: యస్‌. రామనాథన్‌. 

తెలుంగుచ్చిరుకదైగళ్‌. అను: కె.యస్‌. చింతామణి, కొడవడిగంటి, గోపీచంద్‌, 
మొక్కపాటి ప్రభృతులు 16 కథానికలు. 

అడుత్తవీడు అను: ఇళంభారతి, విశ్వనాథ, ముప్పాళ, భానుమతీ రామకృష్ణ, 
చల్లా ్రభృతుల 11 కథానికలు, 1971. 

కథాభారతి, అను: పి. బాలసుబ్రహ్మణ్యన్‌, 27 కథానికలు, 1973. సూరన, 
పింగళి (కళాపూర్ణోదయము) రత్నమాల అనుసరణ: యస్‌.కె. సీత్రాదేవి, నవలిక. 

కవిత్రయమువారి మహాభారతము, అను: సుబ్బరామ దీక్షితర్‌, వచనము. 

* ఈ పట్టికలు అసమగ్రములు. 

2. తెలుగులో తమిళ రచనలు 

అబ్బుల్‌ ఖాదర్‌ (వళరుంచుదడర్‌) ఆకాశదీపం, అను: మధురాంతకం రాజారాం, 
పిల్ల నవల. 

అవ్వైయార్‌ (నల్వళి) నీలి భవనము, అను: క్రాత్తపల్లి సూర్యారావు, 1924. 

ఆండాళ్‌, తిరుప్పావై, అను: మేడేపల్లి వేంకటరమణాచార్యులు, 1937. 

ఆండాళ్‌, తిరుప్పావై, అను. కందాడై శేషాచార్యులు, 19389 

ఆండాళ్‌, తిరుప్పావై. అను: టి. యన్‌. యస్‌. జె. తిరువేంకటాచార్య, 1957. 

ఆండాళ్‌, రసధుని, అను: ముత్తేవి లక్ష్మణదాసు, 1970. 

ఇళంగో ఆడిగళ్‌ (సిలప్పదికారం) అందియకత, అను: పూతలపట్టు శ్రీరాములు 
రెడ్ది, కావ్యం, 1957. 

కంబన్‌ (రామాయణం) కంబరామాయణము, అను; పూతలపఫ్ట శ్రీరామములు 
రెడ్డి, కావ్యం, 1950 మరియు 1959. 

కపిలర్‌ (కురింటప్పాట్టు) శైలగీతము, అను; ముదునూరి జగన్నాథ రాజు, 
కవిత, 1968. 

'కల్మి రా. కృష్ణమూర్తి (పార్తిపన్‌ కనవు) పార్ధిపస్వప్నము, అను; యన్‌. 
సివి, నరసింహాచార్యులు, నవల, 1972. 

కల్పి గోపాలకృష్ణన్‌ (కనవు ఉలగిల్‌ కుళందైకళ్‌) స్వప్ప్నలోకంలో, అను: 
సభాపతి. పిల్లల నవల. 

(వరక్కుంపాపా) పేపరు సాపాయి, అను: టి.వి. రంగాచార్యులు, పిల్లల 
నవల. 

(వళి కాట్టియ ఉత్తమర్‌) దారి చూపిన తాత: గాంధీ, అను: చల్లా రాధాకృష్ణశర్మ 
జీవిత చరిత్ర, 1969. 

(మణియిన్సు, టై మెంతయింది?, అను: చల్లా రాధాకృష్ణ శర్మ పిల్లలకోసం. 
19067. 

కుమరగురువరస్వామి (నీతి నెరి విళక్కం), నీతిమార్గ ప్రదీపిక, అనుమ 
స సుబ్రహ్మణ్యం, పద్యము, 1969. 


5డీ తెలుగు -దాక్షిణాత్వసావొత్యాలు 

చిదంబరనాథ చెట్టియార్‌. ఎ. (సంపాదకుడు) (తమిళ్‌ చిరుక దైక్కళంజియం, 
తమిళ కథామంజరి, అను: వాకాటి పాండురంగారావు, 20 కథానికలు, 1972. 

జయంగొందడాన్‌ (కలింగత్తుప్పరణి) వెన్నెలవేసవి (కొంతభాగం మాత్రం). 

అను: ఆరుద్ర, కవిత, 1968. 

తిరువళ్లువర్‌ (తిరుక్కుజళ్‌) త్రివర్గము, అను: పూతలపట్టు శ్రీరాములు రెడ్ది, 
పద్యము, 1948. 

త్రివర్గప్రదీపిక, అను: కనుపర్తి వేంకటరామ విద్యానందనాథ, పద్యము 1877. 

త్రివర్గము, అను; చొక్కం నరసింములు నాయుడు, పద్యము, 1892. 

కుజళ్‌, అను: ముదిగంటి జగ్గన్న శాస్త్రి, ఇంగ్లీషు నుంచి, 1952. 

నీతిసుధ, అను: జాలయ్య, పద్యము, 1955. 

శ్రీ పదులు, అను: శొంఠి శ్రీపతిశాస్త్రి, పద్యము, 1966 

తమిళ వేదము: (తిరువళ్లువర్‌ జీవిత విశేషాదికం తెలిపే రచన - రచన; 
చల్లా రాధాకృష్ణశర్మ) ఇందులో కొన్ని కురళులకు తెలుగుసేత - చల్లా లక్ష్మీనారాయణ 
శాస్తి, పద్యము, 1954. 

భవానందం పిళ్లె, యస్‌. హరిశ్చంద్ర నాటకము. అను: తెలియదు. 19186. 

రామలింగస్వామి (దెయ్‌ వమణిమాలై) దైవతమణిమాల అను: 
యం. పద్మనాభం, కవిత, 1965. 

రాజం అయ్యరు (కమలాంబాళ్‌ చరిత్తిరం) సంసార సాగరం, అను: 
శ్రీ వాత్సవ. నవల. 

రాజగోపాలాచారి, సి. (ఆత్మచింతనై) ఆత్మ చింతనము, అను: చల్లా 
రాధాకృష్ణశర్మ, వేదాంతం, 1958. 

రాజగోపాలాచారి (కర్చనైక్కాడు) రాజాజీ కట్టుకథలు, అను: 
టి.ఎ. రంగాచార్యులు, పిల్లల కోసం 1968. 

రాజగోపాలాచారి (వ్యాసర్‌ విరున్దు) రాజాజీ మహాభారతం, అను: శ్రీ వాత్సవ, 
వచనం, 1960. 

రాజగోపాలాచారి, రాజాజీ రామాయణం, అను: శ్రీ వాత్సవ, వచనం, 
1960. 

వళ్లియప్ప, అళ (మణిక్కు మణి) చిట్టికి చిరుగంట అను: చల్లా రాధాకృష్ణ 
శర్మ, పిల్లల నవల 1962. 

శబరి రాజన్‌,యం. యల్‌. (మన్తిర విత్త) కడుపులో గారడి అను: చల్లా 
రాధాకృష్ణ శర్మ పిల్లల కోసం. 

శఠకోప (తిరువాయ్‌ మొళి) శఠకోప గీతామృతము, అను: నల్లాన్‌ చక్రవర్తుల 
వెంకట రాఘవాచార్యులు, పద్యము, 1942. 

శాత్తనార్‌ (మణిమేకలై) మణిమేఖల, అను: పూతల పట్టు శ్రీరాములు రెడ్డి, 
కావ్యం, 1955. 

సంబంధ ముదలియార్‌, పి. లీలావతీ సులోచనము అను: శ్రీపాద 
కామేశ్వరరావు, నాటకం, 1927. 

సుబ్రమ్మణ్యం, కా.నా. (అసురగణం) అను: వి. వి.సింగరాచార్య, పి. సభాపతి, 
నవల, 19638. 

సుబ్రహ్మణ్య భారతి, సి. (చందరికైయిన్‌ కదై) చంద్రిక కథ, అను: గోపాలకృష్ణ 
రాఘవన్‌, నవల 1971. 

సుబ్రహ్మణ్య భారతి (భారతి బున్మవిత్తిరట్టు) భారతి వారి మధురకవితా 
సంహిత, అను: పూతలపట్టు శ్రీరాములు రెడ్డి, కవిత, 1961. 

స్వామినాథ అయ్యరు, యు.వి.(ఎన్‌. చరిత్తిరం), నా చరిత్ర, అను; 
యన్‌. సి.వి. నరసింహాచార్యులు, స్వీయ చరిత్ర, 1965. 

3. కన్నడంలో తెలుగు రచనలు 

అనంతకృష్ణశర్మ రాళ్లపల్లి, సారస్వతోపన్యాసగళు (4 ఉపన్యాసములు) అను; 
వెంకట రామప్ప. 1973. 

అప్పారావు, గురజాడ, (కన్యాశుల్కం) కన్యాశుల్క్మ అను: 3. కృష్ణయ్యంగారు, 
నాటకం (సి.ఆర్‌. రెడ్డి పీఠికతో) 

ఆత్రేయ (రక్తాంజలి), అను: కె. వాసుదేవరావు, నాటకం, 1951. 

గోపీచంద్‌, త్రిపురనేని (పండిత పరమేశ్వరశాప్రి వీలునామా) పండిత పరమేశ్వర 
శాప్రిగిళ ఉయిలు. 

అను: పి. వేణుగోపాల్‌, నవల 1974. 

నరసింహశాస్త్రి, నోరి (రుద్రమదేవి) రుద్రమదేవి, అను: కె. వెంకటరామప్ప 
నవల, 1965. 

పెద్దన, అల్లసాని, మనుచరిత్ర, అను: సాధుపల్లి చంద్రశేఖరశాస్త్రి, కావ్యం. 

బాపిరాజు, అడవి, (నారాయణరావు) నారాయణరావు, అను: 3.యస్‌. 
జానకీ రామయ్య, నవల. 1968. 

ముద్దుకృష్ణ (అశోకవన), అను: జి. యస్‌. హురళి, నాటకం (హిందీనుంచి) 
1953. 

ముద్దుకృష్ణ, (అళోకవన), అను: జి.యస్‌. హురళి. నాటకం (హిందీ నుంచి) 
1953. 

ముద్దుకృష్ణ (సంపాదకుడు) (నాటికలు) తెలుగు ఏకాంక నాటకగళు, అను: 
జి.ఎన. రెడ్డి, లక్ష్మి జి.ఎ. రెడ్డి, నాటకాలు. 1970. 

స్వామి శివశంకరశాప్రి (సంపాదకుడు) ఆంధ్ర కథా మంజూష, అను; 
క. చెన్నబసప్ప, 16 కథానికలు. 1964. 

విశ్వనాథ శాస్తి, రాచకొండ (అల్పజీవి) అల్పజీవి, అను: వీరభద్ర నవల, 
19/4 

కుటుంబరావు, కొడవటిగంటి (కులంలేని మనిషి కులవిల్లద హెణ్బు, అను: 
పి. వెంకోబాచార్‌, నవల, 1950. 

వీరేశలింగంపంతులు, కందుకూరి, (చంద్రమతి), అను: నంజనగూడు 
శ్రీ కంఠశాప్రి, 1910. 

వీరేశలింగంపంతులు (సత్యసంజీవిని), అను: నంజనగూడు శ్రీకంఠశాస్త్రి, 
1905. 

వీరేశలింగంపంతులు (ప్రహసన తరంగం), అను: నంజనగూడు శ్రీకంఠశాస్త్రి, 
1911. 

వేమన, శ్రీ వేమణ్ణన జ్ఞానమార్గ పద్యగళు, అను: బి. భీమరాజు. 500 
పద్యాలు అనూదితములు. 1922. 

వేమన, అను: కలుగోడు అశ్వళత్టరావు. 

వీరేశలింగం పంతులు, కందుకూరి. (సత్యవతీ చరిత్ర) అను: అనంత 
నారాయణశాస్ర్రి. 

వీరేశలింగం (వివేక చంద్రిక), అను: బెళ్లాలె సోమనాథయ్య,. 

వీరేశలింగం (సత్యరాజా పూర్వదేశయాత్ర), అను: బెనెగల్‌ రామారావు. 

వీరేశలింగం (స్వీయచరిత్ర), అను: కారుపల్లి శివరామదాసు. 

సత్యనారాయణ, విశ్వనాథ, (మాబాబు), అను: వీరభద్ర, నవల. 

ఛలం, (మైదానం), అను: వీరభద్ర, నవల. 

రంగనాయకమ్మ, ముపష్పాళ, (బలిపీఠం), అను: ఎం.జి. భీమారావు. 

రంగనాయకమ్మ, చక్రభ్రమణ అను: ఎం. జి.భీమరావు. 

తెలుగు కథెకళు, అను: యస్‌.జి. కులకర్ణి (?) భారతీయ కథావళి శీర్షికకింద 
ముద్రితం, 10 కథలు, 1938. 

విధితంద వధు, అను: పి. వెంకటాచారి, నవల, 1946. 

హో అరళితు, అను: పి. వెంకోబాచారి, కథలు, 1950. 

తెలుగుచాటు పద్యగళు, రచన : క. వెంకటరామప్ప. విమర్శ, 1950. 

దిగంబరకవులు: (కవితాసంకలనం) అను: రక్తాక్షి యుగాంతక. 

వెంకటేశ్వరరావు, నార్ల, వేమన, అను: కె. వెంకటరామప్ప, జీవితచరిత్ర 
(ఆంగ్లం నుంచి) 1972. 

వెంకటేశ్వరరావు వీరేశలింగం, అను: బాడాల రామయ్య, జీవిత చరిత్ర 


(ఆంగ్లం నుంచి), 1973. 

4. కందుకూరి వీరేశలింగం పంతులు గారి 
గ్రంథాలకు కన్నడానువాదాలు 


అనుమతి లేఖ (నకలు) 


120 3202601 ₹పజయింరయం? 
1౬. గేటలు2మ2జు జయము ౧20062 ౮1౩6ల, 

21-12-1916 
102151 


ఆర్యా, నా (1) శారీరశాస్త్ర సంగ్రహమును, (2) జ్యోతిశ్శాస్త్ర సంగ్రహము 
(3) ఉపన్యాస మంజరియు (40 స్వీయ చరిత్రమును మీరు కన్నడ భాషలో 
ప్రచురించుకొనుటకు మీకిందు మూలమున నధికారమిచ్చుచున్నాను. 


ఇట్లు 
తమ విధేయాప్తుడు 
కందుకూరి వీరేశలింగము 
“0 మంటల 


1 ేగ'ం2మ02జు. 
0 
స. 
1517222002 [23 ౮౫౫ 
010% 'ముజుర2 ల౧జురయగ12', 
టా ౮గ4![.ల౦మ8 


* శ్రీ శివరామదాసుగారి కుమారులూ ప్రసిద్ధ రచయితలూ అయిన 
శ్రీ కె.యస్‌. కోదండరామయ్యగారు నాకీ లేఖ చూపించారు. వారికి కృతజ్ఞుణ్లి. 

5. తెలుగులో కన్నడ రచనలు 

అయ్యర్‌, కె.వి. (శాంతల) శాంతల, అను: తిరుమల రామచంద్ర, చారిత్రక 
నవల. 1965. 

కారంత, కె.యస్‌. (మరణానంతర) మరణానంతరం, అను: తిరుమల 
రామచంద్ర, నవల. 

బసవణ్ఞి, బసవ వచనామృతము, అను: బాడాల రామయ్య, 108 వచనములు, 
1965. 

“త్రివేణి, త్రివేని, అను: 'శార్వాణి, నవల 1972. 

రామస్వామి అయ్యంగారు, గోరూర్‌ (సంపాదకుడు) (హెసగన్నడ ప్రబంధ 
సంకలన) కన్నడ వ్యాససంకలనం, అను: తిరుమల రామచంద్ర, 30 కన్నడ వ్యాసాల 
సంపుటి, 1971. 

వెంకటేశ అయ్యంగారు, మాస్తి (సుబ్బణ్ణ) సుబ్బన్న అను: విద్వాన్‌ విశ్వం. 
నవల. 

శ్రీ కంఠయ్య, బి.యం. (గదాయుద్ధ నాటక) గదాయుద్ధము, అను: గడియారం 
రామకృష్ణశర్మ. రన్నని కృతిని ఆధారంగా చేసుకొని వ్రాయబడిన నాటకం. 1969. 

భీష్మ అను: కరణం కృష్ణారావు, నాటకం. 

చెప్పుడు మాటలు, అను: తిరుమల రామచంద్ర, నాటికా గుచ్చం. 

సరస్వతీ సంహార, అను: ఆర్‌. భీమసేనరావు. 

గుండప్ప, వై.యస్‌. బాలధ్రువుడు, అను; ఆర్వీయస్‌. సుందరం, చిన్న పిల్లల 
చిన్న నాటకం, 1970. 

6. మలయాళంలో తెలుగు రచనలు 

బాపిరాజు, అదవి (నారాయణరావు) నారాయణరావు అను: యస్‌.వి. కృష్ణ 
వారియర్‌, (హిందీ నుంచి) నవల 1970. 

సత్యనారాయణమూర్తి. వారణాసి (అల్లరి గోపీ అద్భుత యాత్ర) కొస్రుతి 
గోపియుడె అద్భుత యాత్ర, అను: జి. శ్రీధరన్‌ (తమిళం నుంచి) పిల్లల కోసం. 

వెంకటేశ్వరరావు నార్ల, వీరేశలింగం అను: యన్‌.కె. దామోదరన్‌. జీవిత 
చరిత్ర (ఆంగ్లం నుంచి), 1970. 

వెంకటేశ్వరరావు వేమన, అను: ఒ.యం. ఆనుజన్‌. జీవిత చరిత్ర, (ఆంగ్లం 
నుంచి) 1971. 

7. తెలుగులో మలయాళ రచనలు 

కేశవదేవ్‌, పి. (ఓడయిల్‌ నిన్ను) మానవత్వం, అను: జొన్నలగడ్డ వెంకటేశ్వర 
శాస్త్రి. నవల. 

చందుమీనన్‌ (ఇందులేఖ) కళావతి. అనుసరణ: దొడ్ల వేంకట రామిరెడ్డి 
నవల. 

బషీర్‌ వైకం మహమ్మద్‌ (ఎన్‌రుప్పప్పాకోరానెన్‌ టార్ను) మా తాతయ్య కొక 
యేను గుందేది, అను: చల్లా రాధాకృష్ణ శర్మ (తమిళం నుంచి నవల 1962. 

బాలకృష్ణన్‌, వి. (ఒట్టయన్‌) అడవి యేనుగు ఆత్మకథ; చల్లా రాధాకృష్ణ శర్మ 
(తమిళం నుంచి), పిల్లల కోసం. 

శివశంకర పిళ్లై, తగుళి (రంటిటంగళి) రెండు సేర్లు, అను: గన్నవరపు 
సుబ్బరామయ్య, నవల. 1969. 

శివశంకర పిక్తై, తగుళి (చెమ్మీన్‌) రొయ్యలు, అను: గన్నవరపు సుబ్బరామయ్య, 
నవల. 1964. 

తీరని బాకి, పుట్టపరి నారాయణాచార్యులు. నాటికలు. 

8. ఉపయుక్త గ్రంథ సూచిక 
తెలుగు 
ఆంధ్ర కర్నాట సారస్వతములు - పరస్పర ప్రభావము: శ్రీ నిడుదవోలు 
వేంకటరావు 
తెలుగు కన్నడములు సాంస్కృతిక సంబంధాలు: ఆరవ అఖీల భారత తెలుగు 
రచయితల మహాసభల సందర్భమున ప్రచురితము మదరాసు తెలుగు: డా॥ చల్లా 
రాధాకృష్ణ శర్మ. 


తమిళము 
ఆరాయ్‌చ్చిత్తొగుది: శ్రీ ము. రాఘవయ్యంగారు 
ఇలక్కణ చ్చిన్షనైగళ్‌: శ్రీయస్‌. వై యావురి పిళ్లై 


ఆంగ్లము 
గం 9250 (౧౫10723 0£/0021: | | లు212 20002 
6 జము జ2 1 యులు 06 1 : 0 ౮.౬. 5జయ& 
గజయిే యల లంకు 10ల20016 (౮0౪0110066 లయ) 


- 1) ౬ 5200124 


న 


01201. ౧2౮6 


01201. ౧2౮6౦ 


౨ తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారు చేయడం. 


9 ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషాసంస్కృతులు 
ఎదుర్కొంటున్న సమస్యలకు పరిష్కారాలు కనుగొనడం. 


* తెలుగుభాష ప్రపంచ భాషలతో సరితూగేలా అంతర్జాలంలో ఉపయోగించ 
డానికి చర్యలు చేపట్టడం. 


తెలుగును పాలన, బోధన, ప్రసార మధ్యమ భాషగా వినియోగించేందుకు 
చర్యలు తీసుకోవడం. 


* తెలుగు వారి జానపద, సంప్రదాయ కళారూపాల ప్రదర్శనలకు, ప్రచారానికి 
ప్రణాళిక రూపొందించడం. 


* తెలుగు జాతి ప్రాచీనతలను, ప్రశస్తిని వెలుగులోకి తేవడం 


* తెలుగు జాతి చరిత్రపై భాషపై గ్రంథాలు ప్రచురించి కొత్త పారిభాషిక పదాలు 
తయారు చేయడం. 


* తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


* తెలుగు నేలపై గల చారిత్రిక, ఆధ్యాత్మిక స్థలాలకు, పర్యాటక కేంద్రాలకు 
ప్రాచుర్యం కల్పించడం. 


తెలుగు భాష వికాసం తెలుగు సంస్కతి ప్రకాశం 


దేశ భాషలందు తలుగు లిన్లు 


